



చల్లని కబురు!

- తెలంగాణ, ఏపీలో వర్షాల సూచన
- మూడు రోజులపాటు వర్షాలు కురిసే అవకాశం

2

వరంగల్ సంపుటి: 4 సంచిక: 95

శనివారం మార్చి 28, 2026

పేజీలు 8 వెల: రూ.3-00

లింగబత్తిని కృష్ణ సీఎండ్ & ఎడిటర్ 9701923260

దినపత్రిక



కరీంనగర్ లో భారీ బ్యాంక్ మోసం

రూ.137 కోట్ల లావాదేవీలు

- మ్యూల్ ఖాతాల ద్వారా అక్రమ ట్రాన్సాక్షన్లు
- క్రిస్టో ద్వారా కమీషన్ వ్యవహారం
- విద్యార్థులే నిందితులు

2

జూన్ 2 నుంచి తీర్మాన మల్లన్న పాదయాత్ర

బీసీ రాజకీయ సాధికారతే లక్ష్యం

- తెలంగాణ ఆవిర్భావ దినాన ప్రారంభం
- బీసీలకు రాజకీయ అధికారం కోసం యాత్ర
- గ్రామగ్రామాన పర్యటనతో మద్దతు సమీకరణం



2



కల్యాణ వైభవరమే..

భద్రాద్రిలో వేడుకగా సీతారాముల కల్యాణం



- స్వామివారికి పట్టుపస్త్రాలు, ముత్యాల తలంబ్రాలు సమర్పించిన సీఎం దంపతులు
- జై శ్రీరామ్ నివాదాలతో మార్చేగిన పుణ్యక్షేత్రం
- పాల్గొన్న డిప్యూటీ సీఎం భట్టి, రాష్ట్ర మంత్రులు
- ఆలయ అభివృద్ధి కోసం రూ. 351 కోట్లతో తొలిదశ పనులకు భూమిపూజ
- రూ. 75 కోట్లతో గోదావరి ఘట్ట ఆధునికీకరణకు ప్రభుత్వం శ్రీకారం

2

నేడు శ్రీరామ పట్టాభిషేకం

వేద న్యూస్, భద్రాచలం

భద్రాద్రి క్షేత్రం భక్తిపారవశ్యంలో మునిగిపోయింది. శ్రీరామసేవ పర్వదినాన్ని పురస్కరించుకుని సీతారాముల కల్యాణ మహోత్సవం కనులపండువగా జరిగింది. గోదావరి తీరమంతా రామనామ స్వరణతో మారుమోగింది. వేలాది మంది భక్తుల సమక్షంలో, వేదమంత్రాల సాక్షిగా జరిగిన ఈ దివ్య వేడుకను చూసి భక్తులు పులకించి పోయారు. ముఖ్యమంత్రి రేవంత్ రెడ్డి దంపతులు ఈ వేడుకలో పాల్గొని, ప్రభుత్వం తరఫున పట్టుపస్త్రాలు, ముత్యాల తలంబ్రాలను సమర్పించారు. రామయ్య సన్నిధిని మరింత అందంగా తీర్చిదిద్దేందుకు రూ. 351 కోట్లతో అభివృద్ధి పనులకు కూడా ముఖ్యమంత్రి శ్రీకారం చుట్టారు.

2023లో పట్టా భూమి.. ఇప్పుడేమో శిఖం భూమి..!

దళిత మహిళకు భూ వేధింపులు

- అక్రమార్కులతో తహసీల్దార్ చేతులు కలిపారంటూ ఆరోపణ
- బాధితురాలి భూమిలో ఫెన్సింగ్ కూల్చివేత
- నెక్కొండ పోలీస్ స్టేషన్ లో కేసు నమోదు
- అయినా ఆగని వేధింపుల పర్వం
- న్యాయం చేయాలని బాధితురాలి డిమాండ్



2

వేద న్యూస్, వరంగల్ ప్రతినది

అండగా ఉండాలన్న అధికారులే అక్రమార్కులతో చేతులు కలిపి తనను మానసికంగా వేధిస్తున్నారంటూ వరంగల్ గిరి మాజిపేటకు చెందిన దళిత సామాజిక వర్గ మహిళ శీలం వాణి ఆవేదన వ్యక్తం చేశారు. నెక్కొండ మండలం చంద్రుగొండ తండాలో తాను కొనుగోలు చేసిన భూమికి 2023లో పట్టా పాస్ బుక్ జారీ చేసిన అప్పటి తహసీల్దార్ రాజ్ కుమార్, ఇప్పుడు కొందరు అక్రమణదారులతో కుమ్మక్కై అదే భూమిని శిఖం భూమి అంటూ మాట మార్చి తనను వేధిస్తున్నారని ఆమె ఆరోపించారు. కొందరు వ్యక్తులు తన పొలంలో నాటిన ఫెన్సింగ్ ను అక్రమంగా కూల్చివేయడంపై నెక్కొండ పోలీసు లకు ఫిర్యాదు చేయగా కేసు నమోదైందని, అయినా తహసీల్దార్ వారిని వెనకేసుకొస్తూ తనను మానసికంగా ఇబ్బందులు పెడు తున్నారని వాపోయారు. తన భూమిని కాపాడాలని, అక్రమార్కులకు సహకరిస్తున్న వారిపై కఠిన చర్యలు తీసుకుని న్యాయం చేయాలని బాధితురాలు డిమాండ్ చేస్తున్నారు.

ఇంధన సరఫరాపై తెలంగాణ సర్కార్ అలెర్ట్

- ఉన్నతస్థాయి కమిటీ ఏర్పాటు
- ప్రధానికి వివరాలు వెల్లడించిన సీఎం రేవంత్
- జిల్లాల వారీగా పర్యవేక్షణ.. బ్లాక్ మార్కెట్ పై కట్టడి
- ఈవీ ప్రోత్సాహంతో ప్రత్యామ్నాయ దిశగా చర్యలు



2

కరీంనగర్ లో భారీ బ్యాంక్ మోసం

రూ.137 కోట్ల లావాదేవీలు

- మ్యూల్ ఖాతాల ద్వారా అక్రమ ట్రాన్సాక్షన్లు
- క్రిస్టో ద్వారా కమీషన్ వ్యవహారం
- విద్యార్థులే నిందితులు

వేద న్యూస్, కరీంనగర్

కరీంనగర్ జిల్లాలోని కిసాన్ నగర్ అర్బిఎల్ బ్యాంక్ శాఖలో భారీ ఆర్థిక కుంభకోణం వెలుగుచూసింది. మొత్తం ఏడు మ్యూల్ ఖాతాల ద్వారా రూ.137 కోట్లకు పైగా లావాదేవీలు జరిగినట్లు పోలీసులు వెల్లడించారు. ఈ ఖాతాలను అక్రమ లావాదేవీల కోసం ఉపయోగించినట్లు దర్యాప్తులో తేలింది. విచారణలో భాగంగా చైనా దేశానికి చెందిన మోసగాళ్లతో కలిసి సాయిరామ్ అనే వ్యక్తి ఈ మోసాలకు పాల్పడినట్లు అధికారులు గుర్తించారు. అతను కమీషన్ పద్ధతిలో ఈ లావాదేవీలను నిర్వహించినట్లు వెల్లడింది. ప్రతి ట్రాన్సాక్షన్ పై క్రిస్టో కరెన్సీ రూపంలో సుమారు రెండు శాతం కమీషన్ తీసుకున్నట్లు తేలింది. ఈ కేసులో ఇప్పటివరకు ఎనిమిది కేసులు నమోదు చేసి, 13 మంది నిందితులను పోలీసులు అరెస్టు చేశారు. నిందితులకు ఈ అక్రమ వ్యవహారాల ద్వారా దాదాపు రూ.2 కోట్ల వరకు కమీషన్ వచ్చినట్లు అధికారులు తెలిపారు. ఈ మొత్తం వ్యవహారం సైబర్ మోసాలకు సంబంధించి విస్తృత నెట్ వర్క్ ఉన్నట్లు అనుమానిస్తున్నారు. ఈ కుంభకోణంలో ఇంజనీరింగ్, డిగ్రీ, డిప్లోమా చదువుతున్న విద్యార్థులు కూడా నిందితులుగా ఉండటం సంవలనంగా మారింది. సులభంగా దబ్బు సంపాదించాలని ఆశించి ఈ మోసాల్లో పాల్గొన్నట్లు పోలీసులు భావిస్తున్నారు.

ఇంధన సరఫరాపై తెలంగాణ సర్కార్ అలెర్ట్

ఉన్నతస్థాయి కమిటీ ఏర్పాటు

వేద న్యూస్, హైదరాబాద్ ప్రతినిధి

పశ్చిమాసియాలో ఉద్భవించిన పరిస్థితుల నేపథ్యంలో రాష్ట్రంలో ఇంధన సరఫరా అంతరాయం లేకుండా చర్యలు చేపట్టినట్లు తెలంగాణ ముఖ్యమంత్రి ఎ. రేవంత్ రెడ్డి తెలిపారు. ప్రధాని నరేంద్ర మోదీ నిర్వహించిన వీడియో కాన్ఫరెన్స్ లో పాల్గొన్న సీఎం, రాష్ట్రంలో తీసుకుంటున్న చర్యలను వివరించారు. రాష్ట్ర ప్రధాన కార్యదర్శి ఆధ్వర్యంలో ఉన్నతస్థాయి కమిటీని ఏర్పాటు చేసి పెట్రోల్, డీజిల్, గ్యాస్ సరఫరాపై నిరంతరం పర్యవేక్షణ కొనసాగుతున్నట్లు తెలిపారు. హైదరాబాద్ లోని కమాండ్ కంట్రోల్ సెంటర్ నుంచి పరిస్థితులను ఎప్పటికప్పుడు సమీక్షిస్తున్నామని వెల్లడించారు. రాష్ట్రంలోని 33 జిల్లాల్లో ప్రత్యేక కమిటీలను ఏర్పాటు చేసి, నోడల్ అధికారులను నియమించినట్లు పేర్కొన్నారు. గ్యాస్ సరఫరా, పెట్రోల్, డీజిల్ విక్రయాలపై కట్టుదిట్టమైన పర్యవేక్షణతో పాటు బ్లాక్ మార్కెట్ ను అరికట్టే చర్యలు చేపడుతున్నట్లు తెలిపారు. ఆసుపత్రులు, పాఠశాలలు, అనారాధ్యతగాలు, వృద్ధాశ్రమాలకు ప్రాధాన్యత క్రమంలో గ్యాస్ సరఫరాను సరఫరా చేస్తున్నట్లు వెల్లడించారు. ప్రతి పెట్రోల్ బంక్ లో ఉన్న స్టాక్, వినియోగంపై అధికారులు నిరంతరం నిఘా ఉంచుతున్నారని తెలిపారు. తెలంగాణలో సాధారణంగా రోజుకు 36,189 కిలోలీటర్ల ఇంధన వినియోగం ఉండగా, ప్రస్తుతం 1,88,210 కిలోలీటర్ల నిల్వలు ఉన్నట్లు ప్రధానికి వివరించారు. సోషల్ మీడియాలో ఇంధన కొరతపై అపోహలు సృష్టించే వారిపై చట్టపరమైన చర్యలు తీసుకుంటున్నట్లు సీఎం స్పష్టం చేశారు. ప్రజలు గందరగోళానికి గురికాకుండా జాగ్రత్తలు తీసుకుంటున్నామని తెలిపారు.

జూన్ 2 నుంచి తీవ్రమైన మల్లన్న పాదయాత్ర

వేద న్యూస్, హైదరాబాద్ ప్రతినిధి

తెలంగాణ రాజకీయాల్లో కీలక స్థానాన్ని సంపాదించుకున్న ఎమ్మెల్యే తీవ్రమైన మల్లన్న సంవలన నిర్ణయం తీసుకున్నారు. జూన్ 2న తెలంగాణ అవినీతి దినోత్సవాన్ని పురస్కరించుకుని రాష్ట్రవ్యాప్తంగా పాదయాత్ర చేపట్టనున్నట్లు ప్రకటించారు. ఈ యాత్రను ఆయన నేతృత్వంలోని 'తెలంగాణ రాజ్యాధికార పార్టీ' ప్రతిష్ఠాత్మకంగా తీసుకుంది. ఈ పాదయాత్ర ప్రధానంగా బీసీలకు, వెనుకబడిన తరగతులకు రాజకీయ అధికారం కల్పించాలనే లక్ష్యంతో సాగుతుంది. కేవలం నిరసన కార్యక్రమంగా కాకుండా, సామాజిక న్యాయం సాధించేందుకు ఉద్దేశాత్మకంగా ఈ యాత్రను నిర్వహించనున్నట్లు ప్రకటించారు. రాష్ట్ర రాజకీయాల్లో బీసీల ప్రాధాన్యత పెరగాలనే అజెండాతో ముందుకు సాగుతున్నట్లు తెలిపారు. గ్రామగ్రామాన పర్యటిస్తూ ప్రజల సమస్యలను ప్రత్యేకంగా తెలుసుకోవడమే ఈ యాత్ర ముఖ్య ఉద్దేశంగా ఉంది. ముఖ్యంగా బీసీ వర్గాలు ఎదుర్కొంటున్న సమస్యలు, వారి రాజకీయ ప్రతినిధిత్వ లోపాలను వెలుగులోకి తీసుకురావాలని, మార్చి ద్వారా అక్రమంగా పెట్టుకున్నారని ప్రజల మద్దతును కూడగట్టే ప్రయత్నం కూడా ఈ కార్యక్రమంలో భాగంగా ఉండనుంది. జూన్ 2న ప్రారంభమయ్యే ఈ సుదీర్ఘ పాదయాత్రకు సంబంధించి ఇప్పటికే ప్రణాళికలు సిద్ధమయ్యాయి.

చల్లని కబురు!

వేద న్యూస్, హైదరాబాద్

ద్రోణి ప్రభావంతో తెలంగాణ రాష్ట్రంలో వాతావరణంలో మార్పులు చోటుచేసుకుంటున్నాయి. మరాఠీ ప్రాంతం నుంచి ఉత్తర అంతర్గత కర్రలక మీదుగా కర్రలక తీర ప్రాంతం వరకు కొనసాగుతున్న ఈ ద్రోణి సగటు సముద్ర మట్టానికి సుమారు 0.9 కిలోమీటర్ల ఎత్తులో ఉంది. దీని ప్రభావంతో రాష్ట్రంలోని పలు జిల్లాల్లో శుభవారం నుంచి అధివారం వరకు తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ శాఖ తెలిపింది. ఈ వర్షాల సమయంలో గంటకు 40 నుంచి 50 కిలోమీటర్ల వేగంతో ఈదురుగాలులు వీచే అవకాశం ఉందని అధికారులు హెచ్చరించారు. పలు ప్రాంతాల్లో ఉరుములతో కూడిన జల్లులు పడే అవకాశం ఉండటంతో ప్రజలు అప్రమత్తంగా ఉండాలని సూచించారు. ఉష్ణోగ్రతల విషయానికి వస్తే, రానున్న రెండు రోజుల పాటు సాధారణ స్థాయిలోనే కొనసాగునున్నాయి.



జై శ్రీరామ్..! మార్కెటింగ్ కరీమాబాద్

వేద న్యూస్, వరంగల్ టౌన్

శ్రీరామనవమి పర్యటనాన్ని పురస్కరించుకుని వరంగల్ నగరంలో సీతారాముల కల్యాణోత్సవాలు భక్తిశ్రద్ధలతో వైభవంగా నిర్వహించబడ్డాయి. నగరంలోని కరీమాబాద్ ప్రాంతంలో ప్రత్యేకంగా ఏర్పాటు చేసిన పందిరిలో సీతారాముల కల్యాణాన్ని ఘనంగా నిర్వహించారు. గ్రేటర్ వరంగల్ 40వ డివిజన్ పరిధిలో నిర్వహించిన ఈ వేడుకలకు భక్తులు పెద్ద సంఖ్యలో హాజరై స్వామివారి దర్శనం చేసుకుని ఆశీర్వాదాలు పొందారు. ఈ సందర్భంగా ప్రత్యేక పూజలు, మంగళహారతులు నిర్వహించగా, అంతటా భక్తి వాతావరణం నెలకొంది. అనంతరం బీజీపీ ఓ.బీసీ మార్కెట్ కార్యకర్తల సభ్యుడు, కరీంనగర్ జిల్లా కో-ఇంచార్జి గోగికార్ అసల్ కుమార్ ఆధ్వర్యంలో సీతారాముల శోభాయాత్రను

- వైభవంగా సీతారాముల శోభాయాత్ర
- గోగికార్ అసల్ కుమార్ ఆధ్వర్యంలో ఘనంగా నిర్వహణ
- నవ యువ చైతన్య యూత్ అసోసిేషన్ ఆధ్వర్యంలో మహా అన్నదానం

వైభవంగా నిర్వహించారు. డీజే సౌండ్స్, మహిళల కోలాట ప్రదర్శనలు, భక్తుల జై శ్రీరామ్ నినాదాలతో శోభాయాత్ర కన్నుల పండుగగా సాగింది. అనంతరం శ్రీ నవ యువ చైతన్య యూత్ అసోసిేషన్ ఆధ్వర్యంలో మహా అన్నదాన కార్యక్రమాన్ని నిర్వహించి భక్తులకు ప్రసాదం అందజేశారు. ఈ కార్యక్రమంలో స్థానిక నాయకులు, యువకులు, మహిళలు, భక్తులు పెద్ద సంఖ్యలో పాల్గొని వేడుకలను విజయవంతం చేశారు.



2023లో పట్టా భూమి.. ఇప్పడేమో శిఖం భూమి..!

వేద న్యూస్, వరంగల్ ప్రతినిధి

న్యాయం చేయాల్సిన అధికారులే అక్రమార్కులతో చేతులు కలిపి తనను మానసికంగా వేధిస్తున్నారని వరంగల్ నగరం గిరిమాజిపేటకు చెందిన మాదిగ సామాజిక వర్గానికి చెందిన మహిళ శీల వాణి ఆరోపించారు. నెక్కొండ మండలం చంద్రగోండ తండా పరిధిలోని గేట్ బ్యుల్డి గ్రామంలో తాను కొనుగోలు చేసిన భూమి విషయంలో రెవెన్యూ అధికారులు కావాలనే ఇబ్బందులకు గురిచేస్తున్నారని ఆమె ఆవేదన వ్యక్తం చేశారు. గతంలో పట్టా ఇచ్చిన అధికారియే ఇప్పుడు ఆ భూమి అక్రమమని చెప్పడం వెనుక భారీ కుట్ర దాగి ఉందని బాధితురాలు పేర్కొన్నారు.



గేట్ బ్యుల్డి గ్రామంలోని సర్వే నంబర్ 652/రు1, రు2లో నాలుగున్నర ఎకరాల భూమిని ఆమె పట్టాదారు నుంచి కొనుగోలు చేశారు. అప్పట్లో తహసీల్దార్ రాజ్ కుమార్ అన్ని పత్రాలను పరిశీలించి ఆమె పేరు మీద పట్టాదార్ పాస్ బుక్ కూడా జారీ చేశారు. అయితే, 2026లో అదే తహసీల్దార్ రాజ్ కుమార్ కొందరు భూ అక్రమ ఐదారులతో కుమ్మక్కై, సదరు సర్వే నంబర్

చెరువు శిఖంలో ఉండటా మాట మార్చి తనను వేధిస్తున్నారని వాణి ఆరోపిస్తున్నారు.

ఫెన్సింగ్ కూల్చివేత.. పోలీసులకు ఫిర్యాదు

కొనుగోలు చేసిన సమయంలో లేని శిఖం భూమి అంశం, ఇప్పుడు అకస్మాత్తుగా ఎలా తెరపైకి వస్తుందని బాధితురాలు ప్రశ్నిస్తున్నారు. తనకు ఎలాంటి ముందస్తు సమాచారం ఇవ్వకుండానే కొందరు వ్యక్తులు తన భూమిలో నాటిన్ ఫెన్సింగ్ ను అక్రమంగా కూలగొట్టారని ఆమె తెలిపారు. ఈ ఘటనపై ఇప్పటికే నెక్కొండ పోలీసులకు ఫిర్యాదు చేయగా, నిందితులపై కేసు కూడా నమోదైందని ఆమె చెప్పుకొచ్చారు. అయినప్పటికీ, తహసీల్దార్ రాజ్ కుమార్ వారిని వెనకేసుకొస్తూ తనను మానసికంగా వేధిస్తున్నారని ఆమె వాపోయారు.

న్యాయం కోసం బాధితురాలి డిమాండ్

ప్రభుత్వ నిబంధనల ప్రకారం పట్టా పొందిన తన భూమిని కట్టా చేసేందుకు ప్రయత్నిస్తున్న వారిపై, అలాగే వారికి సహకరిస్తున్న తహసీల్దార్ పై కఠిన చర్యలు తీసుకోవాలని శీల వాణి డిమాండ్ చేస్తున్నారు. ఉన్నతాధికారులు స్పందించి తనకు న్యాయం చేయాలని, తన భూమిని తనకు దక్కేలా చూడాలని ఆమె వేడుకుంటున్నారు. అధికారుల అక్రమ తీరును నిరసిస్తూ చట్టపరమైన పోరాటం చేస్తానని బాధితురాలు స్పష్టం చేశారు.

దళిత మహిళకు భూ వేధింపులు

- అక్రమార్కులతో తహసీల్దార్ చేతులు కలిపారంటూ ఆరోపణ
- బాధితురాలి భూమిలో ఫెన్సింగ్ కూల్చివేత
- నెక్కొండ పోలీస్ స్టేషన్ లో కేసు నమోదు
- అయినా ఆగని వేధింపుల పర్యం
- న్యాయం చేయాలని బాధితురాలి డిమాండ్

ప్రభుత్వ నిబంధనల ప్రకారం పట్టా పొందిన తన భూమిని కట్టా చేసేందుకు ప్రయత్నిస్తున్న వారిపై, అలాగే వారికి సహకరిస్తున్న తహసీల్దార్ పై కఠిన చర్యలు తీసుకోవాలని శీల వాణి డిమాండ్ చేస్తున్నారు. ఉన్నతాధికారులు స్పందించి తనకు న్యాయం చేయాలని, తన భూమిని తనకు దక్కేలా చూడాలని ఆమె వేడుకుంటున్నారు. అధికారుల అక్రమ తీరును నిరసిస్తూ చట్టపరమైన పోరాటం చేస్తానని బాధితురాలు స్పష్టం చేశారు.

కల్యాణ వైభోగమే

వేద న్యూస్, భద్రాచలం

రాష్ట్రమంతా భక్తిభావంతో పులకించిపోయింది. శ్రీరామనవమి పర్యటనాన్ని పురస్కరించుకుని భద్రాచలం క్షేత్రంలో శ్రీ సీతారామచంద్ర స్వామి వారి తిరుకల్యాణ మహోత్సవం అపూర్వ వైభవంతో నిర్వహించబడింది. గోదావరి తీర ప్రాంతం మొత్తం ఆధ్యాత్మిక కాంతులతో వెలుగొందగా, భక్తుల 'జై శ్రీరామ్' నినాదాలతో భద్రాచలం మారుమోగింది. దేశం నలుమూలల నుంచి తరలివచ్చిన వేలాది మంది భక్తులు ఈ దివ్య కల్యాణాన్ని ప్రత్యేకంగా వీక్షించి భక్తి పరవశంలో మునిగిపోయారు.



మిథిలా స్టేడియంలో దివ్య ఘట్టం

మిథిలా స్టేడియంలో జరిగిన ఈ కల్యాణ వేడుకకు ఉప ముఖ్యమంత్రి మల్లు భట్టి విక్రమార్కతో పాటు మంత్రులు తుమ్మల నాగేశ్వరరావు, కొండా సురేఖ, పొంగలెటి శ్రీనివాస రెడ్డి, ధనసరి అనసూయ సీతక్క, వాకిటి శ్రీవారి తదితర ప్రజా ప్రతినిధులు హాజరయ్యారు. వేద మంత్రాల సదుడు, సంప్రదాయ వాద్యాల నినాదాల మధ్య జరిగిన ఈ క్రతువు భక్తులను ఆధ్యాత్మిక లోకంలోకి తీసుకెళ్లింది. ఉన్నతాధికారులు, పోలీసు యంత్రాంగం పర్యవేక్షణలో భక్తులకు ఎటువంటి ఇబ్బందులు కలగకుండా పక్కాగా ఏర్పాటు చేశారు.

రూ. 351 కోట్లతో భద్రాచలం పునరుద్ధరణకు శ్రీకారం

ఈ పర్యటన సందర్భంగా భద్రాచలం ఆలయ అభివృద్ధికి సంబంధించి ముఖ్యమంత్రి కీలక ప్రకటన చేశారు. ఆలయ విస్తరణ, భక్తులకు మెరుగైన సౌకర్యాల కల్పన కోసం తొలిదశలో రూ. 351 కోట్లతో చేపట్టనున్న అభివృద్ధి పనులకు ఆయన భూమిపూజ నిర్వహించారు. ఇందులో భాగంగా రూ. 180 కోట్లతో ఆలయ

- భద్రాచలంలో వేడుకగా సీతారాముల కల్యాణం
- స్వామివారికి పట్టువస్త్రాలు, ముత్యాల తలంబ్రాలు సమర్పించిన సీఎం దంపతులు
- జై శ్రీరామ్ నినాదాలతో మారుమోగిన పుణ్యక్షేత్రం
- పాల్గొన్న డిప్యూటీ సీఎం భట్టి, రాష్ట్ర మంత్రులు
- ఆలయ అభివృద్ధి కోసం రూ. 351 కోట్లతో తొలిదశ పనులకు భూమిపూజ
- రూ. 75 కోట్లతో గోదావరి ఘాట్ అధునికీకరణకు ప్రభుత్వం శ్రీకారం
- నేడు శ్రీరామ పట్టాభిషేకం



విస్తరణ పనులు, రూ. 96 కోట్లతో ఆలయ పరిసరాల అభివృద్ధి, మరియు రూ. 75 కోట్లతో గోదావరి ఘాట్ అధునికీకరణ పనులు చేపట్టనున్నారు. ఈ ప్రాజెక్టుల ద్వారా భద్రాచలం రూపు రేఖలు మారి, జాతీయ స్థాయిలో గొప్ప పుణ్యక్షేత్రంగా గుర్తింపు పొందనుంది.

స్వామివారికి పట్టువస్త్రాలు సమర్పించిన మంత్రి, వివ్

- వేములవాడలో ఘనంగా శ్రీరామ నవమి వేడుకలు

వేద న్యూస్, వేములవాడ ప్రతినధి:

శ్రీరామనవమి సందర్భంగా వేములవాడలో నిర్వహిస్తున్న శ్రీ సీతారాముల కల్యాణోత్సవాల సందర్భంగా రాష్ట్ర ప్రభుత్వం తరఫున బీసీ, రవాణా శాఖ మంత్రి పొన్నం ప్రభాకర్, ప్రభుత్వ వివ్ మరియు వేములవాడ ఎమ్మెల్యే ఆది శ్రీనివాస్ స్వామివారికి పట్టువస్త్రాలు, తలంబాలు సమర్పించారు. ముందుగా భీమేశ్వర స్వామి ఆలయానికి చేరుకున్న మంత్రికి ఆలయ అర్చకులు పూజకుంభంతో ఘన స్వాగతం పలికారు. అనంతరం మంత్రి, వివ్ కలిసి ఆలయంలో ప్రత్యేక పూజలు నిర్వహించి, స్వామివారికి పట్టువస్త్రాలు సమర్పించారు. అర్చకులు ఆశీర్వాదనం అందజేసి తీర్థ ప్రసాదాలు అందించారు. ఈ సందర్భంగా జిల్లా కలెక్టర్ గరిమ అగ్రవాల, ఎస్సీ మహేష్ బి గిత్, ప్రజాప్రతినిధులు, అధికారులు పాల్గొన్నారు.



విలాసాగర్లో పేద కుటుంబానికి ఆర్థిక సహాయం

- యువ నాయకుడు యాగ్నేష్ ముందడుగు

వేద న్యూస్, బోయినిపల్లి:

రాజన్న సిరిసిల్ల జిల్లా బోయినిపల్లి మండలం విలాసాగర్ గ్రామంలో ఆర్థిక ఇబ్బందుల్లో ఉన్న పేద కుటుంబానికి యువ నాయకుడు యాగ్నేష్ సహాయం అందించారు. ఎనుగుల అనిల్ కుమార్ ఆధ్వర్యంలో ఈ సహాయక కార్యక్రమం నిర్వహించారు. గ్రామానికి చెందిన గంగాధర శ్రీనివాస్ ఇటీవల వ్యక్తిగత సమస్యలతో మృతి చెందగా, వారి కుటుంబం ఆర్థికంగా ఇబ్బందులు ఎదుర్కొంటోంది. ఈ విషయం తెలుసుకున్న యాగ్నేష్ రూ.5వేల నగదు మరియు 50 కిలోల బియ్యం అందించి కుటుంబానికి అండగా నిలిచారు. ఈ సందర్భంగా గ్రామస్థులు యాగ్నేష్ సేవలను అభినందించారు. కార్యక్రమంలో స్థానిక ప్రజాప్రతినిధులు, నాయకులు పాల్గొన్నారు.



చేంద్రంపేటలో బీమా పథకాలపై అవగాహన

- అర్జులకు ఉచిత ఫారమ్ల పంపిణీ

వేద న్యూస్, రాజన్న సిరిసిల్ల జిల్లా:

రాజన్న సిరిసిల్ల జిల్లా చేంద్రంపేట గ్రామంలో కేంద్ర ప్రభుత్వం అమలు చేస్తున్న ప్రధానమంత్రి సురక్షా బీమా యోజన, ప్రధానమంత్రి జీవన్ జ్యోతి బీమా యోజనలపై గ్రామస్థులకు అవగాహన కార్యక్రమం నిర్వహించారు. ఈ సందర్భంగా బ్యాంకు ఖాతాల ద్వారా అమలువుతున్న ఈ బీమా పథకాల ప్రాముఖ్యతను వివరించి, అర్జులైన వారికి ఉచితంగా ఫారమ్లను పంపిణీ చేశారు. ప్రజలు ఈ పథకాలను వినియోగించుకోవాలని సూచించారు. కార్యక్రమంలో చేనేత జాబ్ శాఖ కోఆర్డినేటర్ వేముల మార్కండేయులు పాల్గొన్నారు.



మార్కండేయ ఆలయంలో సీతారాముల కల్యాణం



వేద న్యూస్, హుస్సూబాద్:

సిద్దిపేట జిల్లా హుస్సూబాద్ పట్టణంలోని శ్రీ మార్కండేయ ఆలయంలో శ్రీ సీతారామచంద్ర స్వామి కల్యాణ మహోత్సవం అంగరంగ వైభవంగా నిర్వహించారు. ఈ కార్యక్రమానికి స్థానిక ఎమ్మెల్యే, మంత్రి పొన్నం ప్రభాకర్ హాజరై ప్రత్యేక పూజల్లో పాల్గొన్నారు. టీపీసీసీ లీగల్ చైర్మన్ పొన్నం అశోక్ గౌడ్, మున్సిపల్ చైర్మన్ దండి లక్ష్మీ-కొమురయ్య, వైస్ చైర్మన్ చిత్తారం పద్మ-రవిందర్, కాంగ్రెస్ నాయకులు, కౌన్సిలర్ల మరియు భక్తులు పెద్ద సంఖ్యలో పాల్గొన్నారు.

కాంగ్రెస్ ఎస్సీ సెల్ మండల అధ్యక్షుడిగా బగుళ్ల విజయ్

- నియామక పత్రం అందజేసిన జిల్లా అధ్యక్షుడు

వేద న్యూస్, ఇల్లంతకుంట్ల:

రాజన్న సిరిసిల్ల జిల్లా ఇల్లంతకుంట్ల మండల కాంగ్రెస్ పార్టీ ఎస్సీ సెల్ అధ్యక్షుడిగా కందికట్టూర్ గ్రామానికి చెందిన బిగుళ్ల విజయ్ నియమించారు. ఈ మేరకు ఎస్సీ సెల్ జిల్లా అధ్యక్షుడు అకునూరి బాలరాజు నియామక పత్రాన్ని అందజేశారు. ఈ నియామకం మానకొండూర్ ఎమ్మెల్యే, రాష్ట్ర ఎస్సీ సెల్ అధ్యక్షుడు కవ్వంపల్లి సత్యనారాయణ ఆదేశాల మేరకు జరిగింది. ఈ సందర్భంగా బిగుళ్ల విజయ్ మాట్లాడుతూ, తనపై నమ్మకం ఉంది బాధ్యతలు అప్పగించిన పార్టీ నాయకత్వానికి కృతజ్ఞతలు తెలిపారు. పార్టీ బలోపేతం, దళితల సమస్యల పరిష్కారం కోసం నిరంతరం కృషి చేస్తానని హామీ ఇచ్చారు. ఈ కార్యక్రమంలో పార్టీ నాయకులు, కార్యకర్తలు పాల్గొన్నారు.



కోరెం గ్రామంలో వైభవంగా సీతారాముల కల్యాణం

- భక్తులతో కళకళలాడిన ఆలయ ప్రాంగణం

వేద న్యూస్, బోయినిపల్లి:

రాజన్న సిరిసిల్ల జిల్లా బోయినిపల్లి మండలం కోరెం గ్రామంలో శ్రీ సీతారాముల కల్యాణ మహోత్సవం భక్తిశ్రద్ధలతో ఘనంగా నిర్వహించారు. గ్రామమంతా భక్తి వాతావరణంలో మునిగిపోయి, మంగళ వాద్యాల మధ్య జరిగిన ఈ వేడుక భక్తులను ఆకట్టుకుంది. ఆలయ ప్రాంగణం పుష్పాలు, రంగురంగుల అలంకరణలతో శోభాయమానంగా మారగా, వేద పండితులు మంత్రోచ్ఛారణల మధ్య కళ్యాణోత్సవాన్ని శాస్త్రోక్తంగా నిర్వహించారు. భక్తులు పెద్ద సంఖ్యలో హాజరై స్వామివారి ఆశీర్వాదాలు పొందారు. ఈ కార్యక్రమానికి తహసీల్దార్ నారాయణరెడ్డి దంపతులు సహా పలువురు



ప్రముఖులు హాజరయ్యారు. అనంతరం భక్తులకు అన్నదాన కార్యక్రమం నిర్వహించగా, గ్రామస్థులు సేవా కార్యక్రమాల్లో ఉత్సాహంగా పాల్గొన్నారు.

శ్రీరామనవమి వేడుకల్లో పాల్గొన్న ఎమ్మెల్యే సత్యం

- పలు గ్రామాల్లో ఘనంగా ఉత్సవాలు

వేద న్యూస్, గంగాధర:

గంగాధర మండలంలోని ఉప్పరమల్యాల, కురికల్యాల, మధురానగర్ గ్రామాల్లో శ్రీరామనవమి వేడుకలు భక్తిశ్రద్ధలతో ఘనంగా నిర్వహించబడ్డాయి. ఈ సందర్భంగా ఎమ్మెల్యే మేడిపల్లి సత్యం వేడుకల్లో పాల్గొని ప్రత్యేక పూజలు నిర్వహించారు. ఉప్పరమల్యాలలోని దేవాలయంలో కొండగట్టు నుంచి తీసుకువచ్చిన పట్టువస్త్రాలను స్వామివారికి సమర్పించారు. ఈ సందర్భంగా ఎమ్మెల్యే మాట్లాడుతూ, తెలంగాణ ప్రభుత్వం పండుగలకు ప్రత్యేక ప్రాధాన్యం ఇస్తోందని పేర్కొన్నారు. ప్రజలు ఆనందంగా పండుగను జరుపుకోవాలని పిలుపునిచ్చారు. కార్యక్రమంలో స్థానిక ప్రజాప్రతినిధులు, నాయకులు, గ్రామస్థులు పెద్ద సంఖ్యలో పాల్గొన్నారు.



మల్లికాంబ మనోవికాస కేంద్రంలో సీతారాముల కల్యాణం

- అన్నదానం, సేవా కార్యక్రమాల్లో పాల్గొన్న నాయకులు



వేద న్యూస్, హనుమకొండ:

హనుమకొండ బాలసముద్రంలోని మల్లికాంబ మనోవికాస కేంద్రంలో

శ్రీరామనవమి సందర్భంగా శ్రీ సీతారాముల కల్యాణ మహోత్సవం భక్తిశ్రద్ధలతో ఘనంగా నిర్వహించారు. ఈ కార్యక్రమానికి రాష్ట్ర మహిళా కాంగ్రెస్ అధ్యక్షురాలు ఎర్రబెల్లి స్వర్ణ హాజరై ప్రత్యేక పూజల్లో పాల్గొన్నారు. ఈ సందర్భంగా మానసిక దివ్యాంగులతో కలిసి పూజలు నిర్వహించి, అనంతరం అన్నదానం కార్యక్రమంలో పాల్గొని వారికి భోజనం వడ్డించారు. దివ్యాంగులతో స్నేహపూర్వకంగా మెలిగి, వారికి ధైర్యం, ఆత్మవిశ్వాసం నింపేలా మాట్లాడారు. ఈ సందర్భంగా స్వర్ణ మాట్లాడుతూ, నమాజంలో ప్రతి ఒక్కరికీ సమాన గౌరవం, అవకాశాలు కల్పించడం మన బాధ్యత అని తెలిపారు. మానసిక దివ్యాంగుల అభివృద్ధికి ప్రభుత్వం, స్వచ్ఛంద సంస్థలు కలిసి పనిచేయాలని, సేవా కార్యక్రమాలు మానవతా విలువలను పెంపొందిస్తాయని పేర్కొన్నారు. కార్యక్రమంలో నిర్వాహకులు, సిబ్బంది, స్థానిక నాయకులు పాల్గొన్నారు.

నల్లబెల్లిలో ఘనంగా శ్రీరామనవమి వేడుకలు

- భక్తులతో కిటకిటలాడిన ఆలయ ప్రాంగణం

వేద న్యూస్, నల్లబెల్లి:

నల్లబెల్లి మండలంలో శ్రీరామనవమి వేడుకలు వైభవంగా నిర్వహించారు. ఆలయాల్లో సీతారాముల కల్యాణాన్ని శాస్త్రోక్తంగా నిర్వహించగా, ఈ వేడుకను విక్రీంచేందుకు భక్తులు పెద్ద ఎత్తున తరలివచ్చారు. కళ్యాణోత్సవం సందర్భంగా ఆలయ కమిటీ సభ్యులు విస్తృత ఏర్పాట్లు చేశారు. ఎండ తీవ్రతను దృష్టిలో ఉంచుకుని ఆలయ పరిసరాల్లో టెంట్లు ఏర్పాటు చేశారు. అర్చకులు పల్లకిలో స్వామివారి ఉత్సవ విగ్రహాలను కళ్యాణ మండపానికి తీసుకువచ్చి విశ్వక్సేన పూజ, పుణ్యాహవాచనం నిర్వహించారు. అనంతరం లగ్నమహారత్నంలో సీతారాముల కల్యాణాన్ని ఘనంగా జరిపించారు. కళ్యాణం అనంతరం భక్తులకు బెల్లం పానకం, అన్నదానం నిర్వహించారు.



కార్యక్రమంలో అర్చకులు, గ్రామస్థులు, మండలంలోని భక్తులు పెద్ద సంఖ్యలో పాల్గొన్నారు.

బుచ్చిరెడ్డిపల్లిలో సీసీ రోడ్డు పనులకు శ్రీకారం

- ఎమ్మెల్యే మాధవరెడ్డి సహకారంతో నిధుల మంజూరు

వేద న్యూస్, నల్లబెల్లి:

నల్లబెల్లి మండలంలోని బుచ్చిరెడ్డిపల్లి గ్రామంలో సీసీ రోడ్డు నిర్మాణ పనులకు శ్రీకారం చుట్టారు. సర్పంచేట్ల ఎమ్మెల్యే దొంతి మాధవరెడ్డి చొరవతో ఉపాధి హామీ పథకం నిధులతో ఈ పనులు మంజూరు చేయబడ్డాయి. శుక్రవారం మండల కాంగ్రెస్ అధ్యక్షుడు చిట్టాల తిరుపతిరెడ్డి ముఖ్య అతిథిగా హాజరై



కొబ్బరికాయ కొట్టి పనులను ప్రారంభించారు. ఈ సందర్భంగా ఆయన మాట్లాడుతూ, నియోజకవర్గ అభివృద్ధి కోసం ఎమ్మెల్యే మాధవరెడ్డి కృషి చేస్తున్నారని, గ్రామాల్లో మౌలిక వసతుల కల్పనకు ప్రాధాన్యం ఇస్తున్నారని తెలిపారు. పనులను నాణ్యతతో పూర్తి చేయాలని సూచించారు. ఈ కార్యక్రమంలో కాంగ్రెస్ నాయకులు, ప్రజాప్రతినిధులు, గ్రామస్థులు పెద్ద సంఖ్యలో పాల్గొన్నారు.

బాధిత కుటుంబానికి అండగా మాజీ ఎంపీటీసీ

- 50 కిలోల బియ్యం అందజేసి పరామర్శ



వేద న్యూస్, కమలాపూర్:

హనుమకొండ జిల్లా కమలాపూర్ మండల కేంద్రంలోని ఎస్సీ కాలనీకి చెందిన ఉప్పలెటి రాజేష్ కుటుంబంలో సంధ్యాణి అనారోగ్యంతో ఇటీవల మరణించడంతో, ఆ కుటుంబాన్ని మాజీ ఎంపీటీసీ మాట్ల వెంకటేశ్వర్లు పరామర్శించారు. ఈ సందర్భంగా తన వంతు సహాయంగా 50 కిలోల బియ్యాన్ని కుటుంబానికి అందజేశారు. చిన్న వయసులోనే సంధ్యాణి మరణించడం బాధాకరమని, కుటుంబానికి ధైర్యం చెప్పేందుకు తాను ఈ సహాయం చేశానని తెలిపారు. పేదలకు అండగా నిలవడం తన బాధ్యతగా భావిస్తున్నానని పేర్కొన్నారు. కమలాపూర్ ప్రాంతంలో నిరుపేద కుటుంబాలకు అవసరమైన సమయంలో సహాయం అందిస్తూ వస్తున్న వెంకటేశ్వర్లు సేవలను స్థానికులు ప్రశంసిస్తున్నారు.

రాజనే రాజమార్గం..

- నేడు జాతీయ మెగా లోక్ అదాలత్
- పెండింగ్ కేసులకు త్వరిత పరిష్కారం అవకాశం
- కక్షిదారులు సద్వినియోగం చేసుకోవాలి: ఎస్సై రాహుల్ రెడ్డి

వేద న్యూస్, ఎల్లారెడ్డిపేట:



కోర్టుల్లో దీర్ఘకాలంగా పెండింగ్లో ఉన్న కేసులను రాజీ మార్గంలో పరిష్కరించు కోవడానికి శనివారం నిర్వహించనున్న జాతీయ మెగా లోక్ అదాలత్ను సద్వినియోగం చేసుకోవాలని ఎల్లారెడ్డిపేట ఎస్సై కె. రాహుల్ రెడ్డి సూచించారు. ఈ సందర్భంగా ఆయన మాట్లాడుతూ.. లోక్ అదాలత్ ద్వారా క్రిమినల్ కంపౌండ్బుల్ కేసులు, సివిల్ తగాదాలు, ఆస్తి వివాదాలు, కుటుంబ మరియు వైవాహిక సమస్యలను సులభంగా పరిష్కరించుకోవచ్చని తెలిపారు. అలాగే బ్యాంకు బకాయిలు, చెక్ బౌన్స్, విద్యుత్ చౌర్యం వంటి కేసుల్లో కూడా ఇరువర్గాలు చర్చించి రాజీకి రావచ్చని పేర్కొన్నారు. ఇక్కడ కుదిరిన రాజీ చట్టపరంగా తుది తీర్పుగా పరిగణించబడుతుందని, దీనిపై అప్పీల్ అవకాశం ఉండదని స్పష్టం చేశారు. ఇరువర్గాల సమ్మతి ఉన్నప్పుడే రాజీ కుదురుతుందని తెలిపారు. తమ కేసులను రాజీ మార్గంలో ముగించుకోవాలనుకునే వారు ఎల్లారెడ్డిపేట పోలీస్ స్టేషన్ను సంప్రదించాలని సూచించారు.

నిరంతర నిఘాతో కట్టడి ప్రయత్నాలు

- మూడు నెలల్లో 45 కేసులు నమోదు
- నిబంధనలు ఉల్లంఘిస్తే కఠిన చర్యలు తప్పవు
- ఎస్సీ మహిష్ గిత్

వేద న్యూస్, రాజన్న సిరిసిల్ల:



జిల్లాలో ఇసుక అక్రమ రవాణాను అరికట్టేందుకు పోలీసులు ప్రత్యేక చర్యలు చేపట్టి నిఘాను కఠినతరం చేస్తున్నట్లు ఎస్సీ మహిష్ బి. గిత్ తెలిపారు. ప్రభుత్వ నిబంధనలను ఉల్లంఘిస్తూ ఇసుక తవ్వకాలు, రవాణా చేస్తున్న వారిపై కఠిన చర్యలు తీసుకుంటామని స్పష్టం చేశారు. రాష్ట్ర ప్రభుత్వ ఆదేశాల మేరకు వచ్చే నెల 1వ తేదీ నుంచి “మన ఇసుక వాహనం” ద్వారా ఇసుక సరఫరా చేపట్టనున్నట్లు తెలిపారు. అక్రమంగా ఇసుక రవాణా లేదా నిల్వలు ఉంచిన వారిపై కేసులు నమోదు చేసి, వాహనాలను సీజ్ చేస్తున్నామని వెల్లడించారు. గత మూడు నెలల్లో అక్రమ ఇసుక రవాణాపై నిర్వహించిన

దారుల్లో మొత్తం 45 కేసులు నమోదు చేసినట్లు పేర్కొన్నారు. ఇకపై కూడా ఎలాంటి నడలింపు లేకుండా కఠిన చర్యలు కొనసాగుతాయని తెలిపారు. అక్రమ ఇసుక రవాణాపై సమాచారం ఉన్నవారు వెంటనే పోలీసులకు తెలియజేయాలని, సమాచారం ఇచ్చిన వారి వివరాలను గోప్యంగా ఉంచుతామని అధికారులు పేర్కొన్నారు.

వేములవాడలో వైభవంగా సీతారాముల కల్యాణం

- శివార్చన వేదికపై ఘనంగా పరిణయ వేడుకలు
- లక్షలాదిగా తరలివచ్చిన భక్తులు
- హాజరైన ప్రభుత్వ విప్ ఆది శ్రీనివాస్

వేద న్యూస్, వేములవాడ ప్రతినిధి:



దక్షిణ కాశీగా పేరుగాంచిన వేములవాడ శ్రీ రాజరాజేశ్వర స్వామి దేవస్థానంలో శ్రీరామనవమి వేడుకలు అత్యంత వైభవంగా నిర్వహించారు. ఆలయ పార్కింగ్ ప్రాంగణంలోని శివార్చన వేదికపై శ్రీ సీతారామచంద్ర స్వామివారి కల్యాణ మహోత్సవాన్ని అర్చకులు శాస్త్రోక్తంగా జరిపించారు. ఈ సందర్భంగా వేదికను వుష్ణాలు, మామిడి ఆకులు, అరటి తోరణాలతో అద్భుతంగా అలంకరించారు. మరింగంటి విజయసారథి-కర్ణ దంపతులు కన్యాదాతలుగా పాల్గొన్నారు. స్వామివారి కల్యాణాన్ని వీక్షించేందుకు రాష్ట్రం నలుమూలల నుంచి లక్షలాది మంది భక్తులు తరలివచ్చారు. ఈ వేడుకకు ప్రభుత్వ విప్, వేములవాడ ఎమ్మెల్యే ఆది శ్రీనివాస్ హాజరై స్వామివారిని దర్శించుకుని మొక్కులు చెల్లించుకున్నారు. భక్తులకు ఎలాంటి ఇబ్బందులు

కలగకుండా ఆలయ అధికారులు అన్ని ఏర్పాట్లు చేశారు. కల్యాణం అనంతరం భక్తులకు అన్నప్రసాదం పంపిణీ చేశారు. 'జై శ్రీరామ్' నినాదాలతో వేములవాడ వట్టణం ఆధ్యాత్మిక శోభను సంతరించుకుంది.

గంగాధర క్షేత్రంలో సీతారాముల కల్యాణం

- భక్తులతో కిటకిటలాడిన ఆలయ ప్రాంగణం

వేద న్యూస్, ఇల్లంతకుంట:



రాజన్న సిరిసిల్ల జిల్లా ఇల్లంతకుంట మండల కేంద్రంలోని గంగాధర క్షేత్రంలో శ్రీ సీతారాముల కల్యాణ మహోత్సవం అంగ రంగ వైభవంగా నిర్వహించారు. ఆలయ వ్యవస్థాపకులు, ప్రముఖ పురోహితులు, ఉపసర్పంచ్ మూగు నాగరాజు శర్మ ఆధ్వర్యంలో భక్తిశ్రద్ధలతో ఈ వేడుకలు జరిగాయి. వేద పండితుల మంత్రోచ్ఛారణల మధ్య సీతారాముల కల్యాణం జననందోహం నడుమ ఘనంగా జరిగింది. మహిళలు పెద్ద ఎత్తున పాల్గొని స్వామివారి దర్శనం పొందారు. కల్యాణం అనంతరం భక్తులకు ముత్యాల తలంఠ్రాలు పంపిణీ చేశారు. అలాగే అన్నప్రసాదం, బెల్లం పానకం, తాగునీటి సౌకర్యాలు ఏర్పాటు చేశారు. మండలంలోని వివిధ ప్రాంతాల నుంచి భక్తులు భారీగా తరలివచ్చి స్వామివారికి మొక్కులు చెల్లించుకున్నారు.

భక్తిశ్రద్ధలతో ఈ వేడుకలు జరిగాయి. వేద పండితుల మంత్రోచ్ఛారణల మధ్య సీతారాముల కల్యాణం జననందోహం నడుమ ఘనంగా జరిగింది. మహిళలు పెద్ద ఎత్తున పాల్గొని స్వామివారి దర్శనం పొందారు. కల్యాణం అనంతరం భక్తులకు ముత్యాల తలంఠ్రాలు పంపిణీ చేశారు. అలాగే అన్నప్రసాదం, బెల్లం పానకం, తాగునీటి సౌకర్యాలు ఏర్పాటు చేశారు. మండలంలోని వివిధ ప్రాంతాల నుంచి భక్తులు భారీగా తరలివచ్చి స్వామివారికి మొక్కులు చెల్లించుకున్నారు.

బాలాజీ నగర్లో ఘనంగా శ్రీరామనవమి వేడుకలు

- భక్తిశ్రద్ధలతో నిర్వహించిన ప్రత్యేక పూజలు
- హాజరైన ఎమ్మెల్యే యెన్నం శ్రీనివాస్ రెడ్డి



వేద న్యూస్, మహబూబ్ నగర్:

మహబూబ్ నగర్ నగరంలోని బాలాజీ నగర్లో శ్రీరామనవమి వేడుకలు

ఘనంగా నిర్వహించారు. ఈ కార్యక్రమానికి ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి ముఖ్య అతిథిగా హాజరై ప్రత్యేక పూజలు నిర్వహించి భక్తులకు శుభాకాంక్షలు తెలిపారు. ఈ సందర్భంగా ఆయన మాట్లాడుతూ.. శ్రీరాముడు ఆదర్శ పురుషుడని, ఆయన జీవితం సత్యం, ధర్మం, కర్మవ్యభిధానకు ప్రతీకగా నిలిచిందని పేర్కొన్నారు. సమాజంలో న్యాయం, నిజాయితీ, క్రమశిక్షణతో జీవించడం ద్వారా ప్రతి ఒక్కరూ శ్రీరాముడి మార్గాన్ని అనుసరించాలని సూచించారు. యువత శ్రీరాముడి సద్గుణాలను అలవరచుకొని సమాజానికి ఆదర్శంగా నిలవాలని పిలుపునిచ్చారు. ఈ కార్యక్రమంలో స్థానిక ప్రజాప్రతినిధులు, నాయకులు, భక్తులు పెద్ద సంఖ్యలో పాల్గొన్నారు.

మృతుని కుటుంబానికి రూ.5 లక్షల సాయం

- ప్రభుత్వ తరపున చెక్కు అందజేత
- బాధిత కుటుంబానికి అండగా ఉంటామని ఎమ్మెల్యే హామీ



వేద న్యూస్, మహబూబ్ నగర్:

మహబూబ్ నగర్ జిల్లా కేంద్రంలోని రాంమందిర్ ప్రాంతంలో నాలుగు నెలల క్రితం విద్యుత్ ఘాతంతో మృతి చెందిన టంకర గ్రామానికి చెందిన దాసు కుటుంబానికి ప్రభుత్వం తరపున రూ.5 లక్షల ఆర్థిక సాయం అందజేశారు. విద్యుత్ శాఖ ద్వారా మంజూరైన చెక్కును ప్రభుత్వ విప్, మహబూబ్ నగర్ ఎమ్మెల్యే యెన్నం శ్రీనివాస్ రెడ్డి మృతుని భార్య దాసమ్మకు అందజేశారు. ఈ సందర్భంగా ఆయన మాట్లాడుతూ, బాధిత కుటుంబానికి ప్రభుత్వం ఎల్లప్పుడూ అండగా ఉంటుందని హామీ ఇచ్చారు. ఇలాంటి ఘటనలు పునరావృతం కాకుండా విద్యుత్ శాఖ అధికారులు తగిన జాగ్రత్తలు తీసుకోవాలని సూచించారు. కార్యక్రమంలో విద్యుత్ శాఖ అధికారులు, స్థానిక నాయకులు పాల్గొన్నారు.

నిందితులను వదిలే ప్రసక్తే లేదు

- ఆడబిడ్డల రక్షణలో రాజీ లేదు
- అమానుష ఘటనపై ఎమ్మెల్యే మేఘారెడ్డి తీవ్ర ఆగ్రహం

వేద న్యూస్, వనపర్తి:

వనపర్తి జిల్లా కేంద్రంలోని అక్షర ప్రైవేట్ పాఠశాలలో విద్యార్థినిపై జరిగిన ఘటనపై ఎమ్మెల్యే తూడి మేఘారెడ్డి తీవ్రంగా స్పందించారు. నిందితులు ఎంతటి వారైనా వదిలే ప్రసక్తే లేదని, చట్టం ముందు ఎవరూ అధికారులు కారని స్పష్టం చేశారు. ఈ సందర్భంగా ఆయన మాట్లాడుతూ.. ఘటన తెలిసిన వెంటనే పోలీసు అధికారులకు కఠిన చర్యలు తీసుకోవాలని ఆదేశించినట్లు తెలిపారు. నిందితులపై గట్టి సెక్షన్ల కింద కేసులు నమోదు చేసి, చట్టపరంగా శిక్షించాల్సిందేనని పేర్కొన్నారు. బాధిత కుటుంబానికి తాను అండగా ఉంటానని, న్యాయం జరిగే వరకు పోరాడతానని హామీ ఇచ్చారు. అలాగే ఈ ఘటనను రాజకీయ లబ్ధి కోసం ఉపయోగించుకోవడం సరికాదని, ప్రతిపక్షాల నిరాధార ఆరోపణలను ప్రజలు గమనించాలని సూచించారు. పోలీసుల చర్యలను వ్యక్తీకరించడం తగదని హెచ్చరించారు.



చందుర్తిలో వైభవంగా సీతారాముల కల్యాణం

- భక్తులతో కళకళలాడిన ఆలయ ప్రాంగణం

వేద న్యూస్, చందుర్తి:



రాజన్న సిరిసిల్ల జిల్లా చందుర్తి మండల కేంద్రంలో శ్రీ సీతారాముల కల్యాణ మహోత్సవాన్ని అంగరంగ వైభవంగా నిర్వహించారు. స్వామి వారిని ఊరేగింపుగా తీసుకు వెళ్లి హనుమాన్ ఆలయం వద్ద ప్రత్యేకంగా ఏర్పాటు చేసిన పందిరిలో నిలిపి భక్తిశ్రద్ధలతో కల్యాణం జరిపించారు. వేద పండితుల మంత్రోచ్ఛారణల మధ్య సీతారాముల కల్యాణం ఘనంగా జరిగింది. అనంతరం భక్తులకు అన్నప్రసాదం, బెల్లం పానకం పంపిణీ చేశారు. ఆలయం పరిసరాల్లో తాగునీటి సౌకర్యం, చలవ పందిరులు ఏర్పాటు చేశారు. భక్తులు ఓడి బియ్యం పోసి మొక్కులు చెల్లించుకుని తీర్థప్రసాదాలు స్వీకరించారు. గ్రామ, మండల ప్రజలు పెద్ద సంఖ్యలో పాల్గొని స్వామివారిని దర్శించుకున్నారు.

రాజన్న సిరిసిల్ల జిల్లా చందుర్తి మండల కేంద్రంలో శ్రీ సీతారాముల కల్యాణ మహోత్సవాన్ని అంగరంగ వైభవంగా నిర్వహించారు. స్వామి వారిని ఊరేగింపుగా తీసుకు వెళ్లి హనుమాన్ ఆలయం వద్ద ప్రత్యేకంగా ఏర్పాటు చేసిన పందిరిలో నిలిపి భక్తిశ్రద్ధలతో కల్యాణం జరిపించారు. వేద పండితుల మంత్రోచ్ఛారణల మధ్య సీతారాముల కల్యాణం ఘనంగా జరిగింది. అనంతరం భక్తులకు అన్నప్రసాదం, బెల్లం పానకం పంపిణీ చేశారు. ఆలయం పరిసరాల్లో తాగునీటి సౌకర్యం, చలవ పందిరులు ఏర్పాటు చేశారు. భక్తులు ఓడి బియ్యం పోసి మొక్కులు చెల్లించుకుని తీర్థప్రసాదాలు స్వీకరించారు. గ్రామ, మండల ప్రజలు పెద్ద సంఖ్యలో పాల్గొని స్వామివారిని దర్శించుకున్నారు.

సోషల్ మీడియాలో పోస్ట్ పై యువకుని పై కేసు నమోదు

వేద న్యూస్, పాతంగల్:

ఒక వర్గానికి చెందిన యువకుడు హిందువుల మనోభావాలు దెబ్బతీసే విధంగా శుక్రవారం సోషల్ మీడియాలో పోస్ట్ చేసినందుకు కేసు నమోదు చేసినట్లు ఎస్సై సునీల్ తెలిపారు. ఎస్సై సునీల్ తెలిపిన వివరాల ప్రకారం.. పాతంగల్ మండల కేంద్రంలోని ఓ వర్గానికి చెందిన యువకుడు ఇంస్టాగ్రామ్ లో శ్రీరాముడి ఫోటో కింద హిందువుల మనోభావాలు దెబ్బ తీసే విధంగా అసభ్యకరంగా ఉన్న జంతువుల ఫోటోలు షేర్ చేశాడని గ్రామానికి చెందిన రవి ఫిర్యాదు మేరకు కేసు నమోదు చేసినట్లు ఎస్సై తెలిపారు.

శ్రీరామ చరితం మధురం

- ఎమ్మెల్యే యెన్నం శ్రీనివాస్ రెడ్డి
- హన్వాడ మండలంలో ఘనంగా శ్రీరామనవమి వేడుకలు



వేద న్యూస్, మహబూబ్ నగర్:

మహబూబ్ నగర్ నియోజకవర్గంలోని హన్వాడ మండలం లింగన్నపల్లి, వేపూర్, పెద్దదర్బల్లి, టంకర గ్రామాల్లో శ్రీరామనవమి వేడుకలు భక్తిశ్రద్ధలతో ఘనంగా నిర్వహించారు. ఈ కార్యక్రమాలకు ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి ముఖ్య అతిథిగా హాజరై ఆలయాల్లో ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ.. శ్రీరాముడు సత్యం, ధర్మం, న్యాయం, కర్మబద్ధతకు ప్రతిరూపమని పేర్కొన్నారు. రామాయణంలోని విలువలు మన జీవితాలకు మార్గదర్శకమని, ప్రతి ఒక్కరూ ఆయన నడుమలను ఆచరించాలని సూచించారు. యువత క్రమశిక్షణతో ముందుకు సాగాలని పిలుపునిచ్చారు. ఈ కార్యక్రమంలో స్థానిక ప్రజాప్రతినిధులు, కాంగ్రెస్ నాయకులు, గ్రామస్థులు పెద్ద సంఖ్యలో పాల్గొన్నారు.

గ్రామపంచాయతీ భవన నిర్మాణ పనులు ప్రారంభం



వేద న్యూస్, పోతంగల్:

పోతంగల్ మండలంలోని చేతన్ నగర్ గ్రామ పంచాయతీ భవన నిర్మాణ పనులు శుక్రవారం సర్పంచ్ కాంతబాయి సునీల్ స్థానిక నాయకులు పాలకవర్గ సభ్యులతో కలిసి ప్రారంభించారు. ఈ భవన నిర్మాణ పనులు కొన్ని కారణాల వల్ల గతంలో ప్రారంభించి పిల్లర్ దశలోనే పనులు నిలిచిపోయాయి. దీంతో కొత్త ఏర్పడిన పాలకవర్గం గ్రామ సర్పంచ్ చొరవతో పనులను ప్రారంభించారు. త్వరలోనే భవనాన్ని నిర్మించి సమర్థవంతమైన పాలన అందిస్తామని సర్పంచ్ అన్నారు. ఈ కార్యక్రమంలో ఉపసర్పంచ్ యాదవ్ రావు, వార్డ్ సభ్యులు తదితరులు పాల్గొన్నారు.

పెరిక సంఘం నూతన కమిటీ ఏకగ్రీవంగా ఎన్నిక

వేద న్యూస్, రుద్రూర్:



రుద్రూర్ మండల కేంద్రంలో పెరిక సంఘం నూతన కార్యవర్గాన్ని శుక్రవారం ఏకగ్రీవంగా ఎన్నుకున్నారు. అధ్యక్షులు గా బుద్దే ఎల్లప్ప, ఉపాధ్యక్షులుగా సురాజ్ శ్రీనివాస్, దుబాయ్ సాయిలు, ప్రధాన కార్యదర్శిగా ముద్దసాని రాజు, కన్నె ప్రవీణ్, కోశాధికారిగా ముద్దసాని చంద్రం, ఎంబి రింగంసాగర్, గౌరవ అధ్యక్షులుగా సూరజ్ సాయిలు, కన్నె రవి, సహాయ కార్యదర్శిగా బుద్దే సాయిలు, లింగాల రాజు, బుద్దే రుక్మాజి, బుద్దే శంకర్ లను ఎన్నుకున్నారు.

ఘనంగా శ్రీ రామనవమి వేడుకలు

వేద న్యూస్, రుద్రూర్:



రుద్రూర్ మండల కేంద్రంలోని శ్రీ రామాలయంలో శుక్రవారం శ్రీ రామనవమి వేడుకలను అంగరంగ వైభవంగా ఘనంగా నిర్వహించారు. భక్తులు ఆలయానికి చేరుకొని స్వామి వారికి ప్రత్యేక పూజలు చేపట్టారు. అనంతరం శ్రీ సీతారాముల కళ్యాణ కళ్యాణ కొనసాగాయి. ఈ కళ్యాణ వేడుకల్లో రుద్రూర్ గ్రామానికి చెందిన బీఆర్ఎస్ నాయకులు కొత్తపల్లి రవికర్ణ దంపతులు పాల్గొని స్వామివారికి ప్రత్యేక పూజలు నిర్వహించి, మంగళహారతులు చేపట్టారు. అలాగే ఆలయం వద్ద భక్తులకు ఆలయ కమిటీ అధ్యక్షులతో అన్నదాన కార్యక్రమాన్ని చేపట్టారు. ఈ కార్యక్రమంలో ఆలయ పూజారి నారాయణ శర్మ, రాము శర్మ, ఆలయ కమిటీ సభ్యులు, మహిళలు, గ్రామస్థులు పాల్గొన్నారు.

అక్షర హైస్కూల్ గుర్తింపు వెంటనే రద్దు చేయాలి

- విద్యార్థినిపై దాడి ఘటనపై ఎమ్మార్పీఎస్ ఆగ్రహం
- నిందితులపై కఠిన చర్యలు తీసుకోవాలని డిమాండ్



వేద న్యూస్, వనపర్తి:

వనపర్తి జిల్లా కేంద్రంలోని శ్రీ అక్షర హైస్కూల్లో మైనర్ విద్యార్థినిపై జరిగిన లైంగిక దాడి ఘటనను ఎమ్మార్పీఎస్, కుల సంఘాలు, ప్రజా సంఘాలు తీవ్రంగా ఖండించాయి. ఈ ఘటనను యాజమాన్యం దాచిపెట్టడం అత్యంత ఘోరమైన చర్యగా విమర్శించాయి. ఈ సందర్భంగా ఎమ్మార్పీఎస్ జిల్లా అధ్యక్షుడు కొమ్ము చెన్నకేశవులు మాదిగ మాట్లాడుతూ.. సంఘటనపై ఎమ్మార్పీఎస్ బృందం, హన్వాడ రైట్స్ సంస్థల ప్రతినిధులతో కలిసి బాధిత కుటుంబాన్ని పరామర్శించి ధైర్యం చెప్పినట్లు తెలిపారు. నిందితుడిపై తక్షణమే కేసు నమోదు చేసి

అరెస్ట్ చేయాలని, అలాగే పాఠశాల యాజమాన్యంపై కూడా కఠిన చర్యలు తీసుకోవాలని డిమాండ్ చేశారు. మార్చి 23న జరిగిన ఘటనను పోలీసులకు తెలియజేయకుండా దాచిపెట్టడం కూడా నేరమని పేర్కొన్నారు. బాధిత కుటుంబానికి ఆర్థిక సహాయం, భద్రత కల్పించడంతో పాటు పాఠశాల గుర్తింపును రద్దు చేయాలని ప్రభుత్వాన్ని కోరారు. బాధిత కుటుంబానికి న్యాయం జరిగింతవరకు తమ పోరాటం కొనసాగుతుందని హెచ్చరించారు

జాతీయ శౌర్య అవార్డు అందుకున్న పల్లవి

వేద న్యూస్, బోధన్:

బోధన్ పట్టణానికి చెందిన కరాట్ మాస్టర్ గౌడ బిడ్డ మల్లెపాల పల్లవికి హైదరాబాద్ లోని రవీంద్ర భారతిలో వైద్యుల గ్లోబల్ ఫౌండేషన్, వసుంధర విజ్ఞాన వికాస మండలి ఆధ్వర్యంలో రూస్సీలక్ష్మిబాయి జాతీయ శౌర్య పురస్కారం అవార్డును ప్రధానం చేశారు. గత కొన్ని సంవత్సరాలుగా కరాట్ శిక్షణ ఇస్తున్న ఆమె పలు పాఠశాలలో విద్యార్థులకు కరాట్ శిక్షణ ఇస్తున్నారు. ఆమె ప్రతిభను గుర్తించిన వైద్యుల గ్లోబల్ ఫౌండేషన్, వసుంధర విజ్ఞాన వికాస మండలి సంస్థ ఆధ్వర్యంలో గురువారం రవీంద్ర భారతిలో జాతీయ అవార్డును అందించారు. ఈ అవార్డు తనకు రావడం ఆనందంగా ఉందని భవిష్యత్తులో కరాట్లో మరింతగా రాణించడానికి కృషి చేస్తానని ఆమె తెలిపారు. ఈ అవార్డు ప్రధానం చేసిన సంస్థ వైద్యులకు ఆమె కృతజ్ఞతలు తెలిపారు. ఈ కార్యక్రమంలో రామ గుండం కోశాధికారి సుమలత, కార్యదర్శి లిబిబారి లక్ష్మణ్ పాల్గొన్నారు.



మాజీ ఎమ్మెల్యే కోరుకంటి చందర్, సంస్థ వ్యవస్థాపకులు మధుకర్ వైద్యుల, కోశాధికారి సుమలత, కార్యదర్శి లిబిబారి లక్ష్మణ్ పాల్గొన్నారు.

ఘనంగా శ్రీ సీతారాముల కళ్యాణ వేడుకలు

- కళ్యాణ వేడుకల్లో పాల్గొన్న ఎమ్మెల్యే పోచారం శ్రీనివాస్ రెడ్డి

వేద న్యూస్, కోటగిరి:

కోటగిరి మండల కేంద్రంలోని మిర్జాపూర్ రామాలయంలో శ్రీ సీతారాముల కళ్యాణ వేడుకలను రంగ రంగ వైభవంగా ఘనంగా నిర్వహించారు. ఈ వేడుకల్లో బాన్సువాడ నియోజక వర్గ ఎమ్మెల్యే పోచారం శ్రీనివాస్ రెడ్డి పాల్గొని ప్రతేక పూజ కార్యక్రమలు నిర్వహించారు. సీతారాముల ఆశీర్వాదంతో ప్రజలందరూ సుఖంతోపాటు భాగ్యంకొనాలని, పాడి పంటలు బాగుండాలని కోరారు. కోటగిరి గ్రామ ప్రజలందరికీ శ్రీరామ నవమి శుభాకాంక్షలు తెలియజేశారు. అనంతరం ఆలయ కమిటీ అధ్యక్షులతో భక్తులకు మహా అన్న ప్రసాద కార్యక్రమం ఏర్పాటు చేశారు. ఈ కార్యక్రమంలో కాంగ్రెస్ పార్టీ రాష్ట్ర నాయకులు పోచారం సురేందర్ రెడ్డి, ఎంఎస్ చైర్మన్. హన్మంత్, మాజీ జడ్పీటీసీ శంకర్ పటిల్, ఆలయ కమిటీ చైర్మన్ దమ్మలపటి చౌదరి, సర్పంచులు షాజి పటిల్, శ్రీనివాస్, సభ్యులు శ్రీధర్, ఉదయ్, శ్రీనివాస్, ఆనంద్ తదితరులు పాల్గొన్నారు.



ఘనంగా శ్రీరామనవమి వేడుకలు

- వాడవాడలా శ్రీరామనవమి వేడుకలు కళ్యాణం..కమనీయం
- పలు దేవాలయాల్లో భక్తులు జనసంద్రం
- ఘనంగా సీతారాముని శోభాయాత్ర
- యువత జైశ్రీరామ్ జైశ్రీరామ్ అంటూ నినాదాలు



వేద న్యూస్ నల్లగొండ ప్రత్యేక ప్రతినిధి:

శ్రీరామనవమి వేడుకలు జిల్లా కేంద్రంలో పాటు వాడవాడలా ప్రత్యేక పందిరిలో అలంకరించి సీతారాముని కళ్యాణం వైభవంగా నిర్వహించారు. జిల్లాలోని పలు దేవాలయాల్లో సీతారాముని కళ్యాణం సందర్భంగా ప్రజా ప్రతినిధులు అధికారులు ప్రత్యేక పూజలు నిర్వహించి తీర్థప్రసాదాలు స్వీకరించారు. అలాగే పల్లెల్లో కూడా సీతారాముని కళ్యాణం వాడవాడలా పూజలు అధ్యక్షులతో రామునికి ఓదుగు ధరించి వేదమంత్రాలు నడుమ కళ్యాణం కమనీయం..రమణీయంగా నిర్వహించారు. పలువురు ప్రజా ప్రతినిధులు సీతారాములకు పట్టు వస్త్రములు సమర్పించారు.కళ్యాణం అనంతరం బెల్లం,మిర్యాలతో తయారుచేసిన ద్రవాన్ని భక్తులు స్వీకరించారు. యువత సీతారాముని కళ్యాణం పందిరి వద్ద జై శ్రీరామ్ జై శ్రీరామ్ అంటూ నినాదాలు చేశారు. రాముని కళ్యాణం సందర్భంగా పలు పందిరి వద్ద అన్నదానం ఏర్పాటు చేసి భక్తులకు పంపిణీ చేశారు. అలాగే జిల్లా కేంద్రంలో పాటు పల్లెల్లో వాడవాడలా శ్రీరామనవమి వేడుకల సందర్భంగా ఏర్పాటు

చేసిన పందిరి వద్ద సీతారాముని కళ్యాణం అనంతరం శోభయాత్ర డిజై సాండ్ లతో మహిళల కోలాట ప్రదర్శనలతో ఘనంగా నిర్వహించడం జరిగింది. శ్రీరామ శ్రీరామనవమి వేడుకల సందర్భంగా పలు దేవాలయాలు భక్తుల రాకతో జనసంద్రంగా మారాయి. మిర్యాలగూడ పట్టణంలోని రెడ్డి కాలనీలో శ్రీ కోదండ రామాలయం దేవాలయంలో నిర్వహించిన శ్రీరామ నవమి వేడుకల్లో మిర్యాలగూడ ఎమ్మెల్యే బత్తుల లక్ష్మారెడ్డి పాల్గొని ప్రత్యేక పూజలు నిర్వహించారు. సీతారాముని పవిత్ర బంధం... భావితరాలు ఆదర్శంగా తీసుకోవాలన్నారు. మిర్యాలగూడ ప్రజలందరికీ సీతారాముని ఆశీస్సులు ఉండాలని ఆకాంక్షించారు. వేమలపల్లి మండల కేంద్రంలోని ఆమునగల్లు గ్రామంలో శ్రీ ఆంజనేయ స్వామి దేవాలయంలో శ్రీరామనవమి వేడుకల్లో గ్రామ సర్పంచ్ పిల్లల నందీష్ దంపతులు పాల్గొని ప్రత్యేక పూజలు నిర్వహించి పట్టు వస్త్రములు సమర్పించారు.బెల్లం మిరియాలతో తయారు చేసిన ద్రవాన్ని భక్తులకు పంపిణీ చేశారు. సీతారాముని ఆశీస్సులు గ్రామ ప్రజలకు ఉండాలని కోరుకున్నట్లు చెప్పారు. రామాలయంలో శ్రీరామనవమి వేడుకల్లో కాంగ్రెస్ పార్టీ జిల్లా మహిళా ప్రధాన కార్యదర్శి పత్తిపాటి సూర్యలక్ష్మి దంపతులు పాల్గొని ప్రత్యేక పూజలు నిర్వహించి పట్టు వస్త్రములు సమర్పించారు. సీతారాముని ఆశీస్సులు గ్రామ ప్రజలకు ఉండాలని ఆకాంక్షించారు.గ్రామ ప్రజలు పాడిపంటలతో సుభిక్షంగా ఉండాలని కోరుకున్నట్లు చెప్పారు.

ప్రజా పాలన-ప్రగతి ప్రణాళికతో అపూర్వస్పందన

- తెలంగాణ బీసీ స్టేట్ ఫైనాన్స్ కార్పొరేషన్ చైర్మన్ నూతి శ్రీకాంత్ గౌడ్



వేద న్యూస్, హైదరాబాద్ ప్రతినధి :

రాష్ట్ర ముఖ్యమంత్రి రేవంత్ రెడ్డి ప్రతిష్టాత్మకంగా రాష్ట్రవ్యాప్తంగా కొనసాగిస్తున్న ప్రజా పాలన- ప్రగతి ప్రణాళికకు అనూహ్యస్పందన లభించిందని తెలంగాణ బీసీ స్టేట్ ఫైనాన్స్ కార్పొరేషన్ చైర్మన్ నూతి శ్రీకాంత్ గౌడ్ పేర్కొన్నారు. శుక్రవారం తన చాంబర్ నుంచి ఒక ప్రకటన విడుదల చేసి మాట్లాడారు. వార్డు మెంబర్ నుండి మంత్రి వరకు అందరి భాగస్వామ్యంతో, ఈ కార్యక్రమం అప్రతిహతంగా కొనసాగుతుందని, ప్రజా పాలన ప్రగతి ప్రణాళిక కార్యకరణకు విశేష స్పందన లభిస్తుందని తెలిపారు. 20 రోజుల్లోనే అనగా మార్చి 6 తేదీ నుండి 15వ తేదీ వరకు రాష్ట్రవ్యాప్తంగా అన్ని విభాగాలలో కలిపి 1,06,598 పైళ్ళు క్రియరెస్ట్ జరగడం ఒక రికార్డు అని అన్నారు. ప్రజా పాలన ప్రగతి ప్రణాళికలో భాగంగా పెండింగ్ లో ఉన్న అన్ని పనులను పూర్తిచేసే దిశగా ప్రభుత్వం ముందడుగు వేసిందని, 99 రోజులు పాటు నిర్వహించనున్న శానిటేషన్ డ్రైవ్ కు విశేష స్పందన వస్తుందని అన్నారు. వార్డు మెంబర్లు, మంత్రులతో పాటు

ప్రజలు పెద్ద ఎత్తున ఈ కార్యక్రమాల్లో భాగస్వాములు అవుతున్నారని అన్నారు. ప్రభుత్వానికి చేరిన లెక్కల ప్రకారం మొత్తం 455.44 టన్నుల ఘనవ్యర్థాలను తొలగించినట్లు, మార్చి 19 నుండి 22 వరకు నిర్వహించిన కార్యక్రమంలో భాగంగా సిద్దిపేట జిల్లా నర్సేట్లలో 70 లక్షల మంది రైతులకు ఎకరానికి 6000 చొప్పున రూ.3500 కోట్ల రైతు భరోసా నిధులు జమ చేసిన ఘనత కూడా కాంగ్రెస్ ప్రభుత్వానికి లభిస్తుందని అన్నారు. ఆధునిక సాగు విధానాలు వ్యవసాయ యంత్రాలు తదితర అంశాలపై రైతులకు అవగాహన కల్పించేందుకు మూడు రోజులపాటు రైతు మేళాలు నిర్వహించి విజయవంతంగా ముగించినట్లు, అదేవిధంగా సిద్దిపేట ప్రాంతంలో ఆయిల్ ఫామ్ ఫ్యాక్టరీని ముఖ్యమంత్రి ప్రారంభించారని అలాగే పలు నీటి సరఫరా భూగర్భ డ్రైనేజీ ప్రాజెక్టులు, 50 పడకల సమీకృత ఆయుష్షు అనుపత్రులు, యూపీహెచ్ఎస్సి భవన నిర్మాణం, రూ.200 కోట్లతో గజ్వేల్ నియోజకవర్గంలోని కొండపాకలో యంగ్ ఇండియా ఇంటిగ్రేటెడ్ రెసిడెన్షియల్ పాఠశాల శంకుస్థాపనకు నోచుకున్నాయని, ఇక వ్యాధుల వ్యాప్తి నియంత్రణ పశు జనన నియంత్రణ ఈ వ్యర్థాల నిర్వహణకు సంబంధించి ఫ్రైడే డ్రై డే అనే కార్యక్రమాన్ని నిర్వహించినట్లు అలాగే పారిశుధ్య కార్యకలాపం సంతోషాన్ని ప్రోత్సహించేందుకు హాపీ సందే కార్యక్రమం ప్రతి ఆదివారం నిర్వహిస్తూ వస్తున్నామని అన్నారు. ఇదిలా ఉండగా జూన్ 2న తెలంగాణ రాష్ట్ర అవతరణ వేడుకల నాటికి అన్ని జిల్లాలలో పెండింగ్లో ఉన్న అభివృద్ధి పనుల కోసం శంకు స్థాపనలు చేయాలని ముఖ్యమంత్రి ఆదేశించారని చెప్పారు. ఇందుకు సంబంధించి డిప్యూటీ సీఎం బిడ్డి విక్రమార్క నేతృత్వంలో క్యాబినెట్ సబ్ కమిటీ ప్రజా పాలన ప్రగతి ప్రణాళిక కార్యక్రమాన్ని నిరంతరం పర్యవేక్షణ చేస్తుందని 99 రోజుల కార్యకరణ పర్యవేక్షణకు చీఫ్ సెక్రటరీ రామకృష్ణారావు ప్రత్యేక డ్యూటీ బోర్డు రూపొందించారని మంత్రులందరూ తమ జిల్లాలలో వివిధ కార్యక్రమాల్లో పాల్గొనడం అభినందించడం విషయమని నూతి శ్రీకాంత్ గౌడ్ పేర్కొన్నారు.

జిల్లాల గ్యాస్ సిలిండర్ల కొరత లేదు

- ప్రజల అవసరాలకు తగిన నిల్వలు ఉన్నాయి
- వందతులను నమ్మవద్దు
- కలెక్టర్ గరిమ అగ్రవాల్

వేద న్యూస్, రాజన్న నిలిసిల్లు:

జిల్లాలో గ్యాస్ సిలిండర్లకు ఎలాంటి కొరత లేదని కలెక్టర్ గరిమ అగ్రవాల్ స్పష్టం చేశారు. ప్రజల అవసరాలకు అనుగుణంగా సరిపడా నిల్వలు ఉన్నాయని తెలిపారు. గ్యాస్ కొరతపై ఎలాంటి అపోహలు పడవద్దని, వందతులను నమ్మవద్దని సూచించారు. గృహ వినియోగదారులు అవసరానికి మించి గ్యాస్ బుక్ చేయకుండా, అవసరానికి అనుగుణంగా మాత్రమే బుకింగ్ చేసుకోవాలని కోరారు. గ్యాస్ సిలిండర్లను పక్కదారి వట్టించడం లేదా బ్లాక్ మార్కెట్లో విక్రయిస్తే కఠిన చర్యలు తీసుకుంటామని హెచ్చరించారు. ఎల్పీజీ సరఫరాపై పర్యవేక్షణ కోసం జిల్లాలో కలెక్టర్ రూమ్ ఏర్పాటు చేసినట్లు తెలిపారు. ఉదయం 10 నుంచి సాయంత్రం 5 గంటల వరకు పనిచేసే ఈ కలెక్టర్ రూమ్ కు 80084 29738 నంబర్



ద్వారా ఫిర్యాదులు అందించవచ్చని పేర్కొన్నారు. వచ్చిన ఫిర్యాదులను సంబంధిత అధికారులకు చేరవేసి త్వరితగతిన పరిష్కరిస్తామని తెలిపారు.

తరగతి గదిలోనే దేశ భవిష్యత్తు



వేద న్యూస్, రామడుగు:

తరగతి గదిలోనే దేశ భవిష్యత్తు నిర్మించబడుతుందని రామడుగు మండల విద్యాధికారి రంగనాథ శర్మ అన్నారు. మండలంలోని గోపాలరావుపేట గ్రామంలోని ఆల్ఫోర్స్ పాఠశాలలో గురువారం 'ప్రమోదిత' పేరుతో నిర్వహించిన

- ఎంకేఓ రంగనాథ శర్మ
- ఆల్ఫోర్స్ పాఠశాలలో ఘనంగా 'ప్రమోదిత' వార్షికోత్సవం
- ఆటపాటలతో అలరించిన సాంస్కృతిక కార్యక్రమాలు

విన వార్షికోత్సవ కార్యక్రమంలో ఆయన ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ... విద్యార్థులు దేశ భవిష్యత్తుకు పునాదులని, వారికి ఉపాధ్యాయులు, తల్లిదండ్రులు నైతిక విలువలు, క్రమశిక్షణను నేర్పించాలని సూచించారు. మార్కులు మాత్రమే ప్రమాణం కాదని, పెద్దల పట్ల గౌరవం, సామాజిక స్పృహ అవసరమన్నారు. విద్యార్థులు డ్రగ్స్, మద్యం వంటి దుష్ప్రవర్తనలకు దూరంగా ఉండాలని పిలుపునిచ్చారు. కార్యక్రమంలో విద్యార్థులు ప్రదర్శించిన సాంస్కృతిక కార్యక్రమాలు ఆకట్టుకున్నాయి. ఈ వేడుకలో ఆల్ఫోర్స్ విద్యాసంస్థల చైర్మన్ డా. సరేంద్ర రెడ్డి, సర్పంచ్ వనజ, ఉపసర్పంచ్ నరేష్, ఏఎస్సీ చైర్మన్ తిరుమల, వైస్ చైర్మన్ సత్యం, తిర్మలాపూర్ సర్పంచ్ రవీందర్, ఉపాధ్యాయులు, ఇతరులు పాల్గొన్నారు.

గర్భకుల్లలో సీతారాముల కల్యాణం

- సర్పంచ్ ఆంజనేయులు ఆధ్వర్యంలో వేడుకలు

వేద న్యూస్, గంగాధర:

గంగాధర మండలం గర్భకుల్లి గ్రామంలో శ్రీరామనవమి సందర్భంగా శ్రీ సీతారాముల కల్యాణ మహోత్సవాన్ని భక్తిశ్రద్ధలతో ఘనంగా నిర్వహించారు. గ్రామ సర్పంచ్ చిందం ఆంజనేయులు, ఆలయ కమిటీ ఆధ్వర్యంలో జరిగిన ఈ కార్యక్రమానికి గ్రామ ప్రజలు పెద్ద సంఖ్యలో హాజరయ్యారు. వేద మంత్రోచ్ఛారణల మధ్య పూజారులు శాస్త్రోక్తంగా కళ్యాణోత్సవాన్ని నిర్వహించగా, భక్తులు స్వామివారి దివ్య కళ్యాణాన్ని దర్శించుకుని ఆశీర్వాదాలు పొందారు. భజన మండలి సభ్యులు ఆలపించిన భక్తి గీతాలు, మంగళహారతులతో గ్రామమంతా ఆధ్యాత్మిక వాతావరణం నెలకొంది. ఈ సందర్భంగా ఎస్సెస్సీ 1995-96 బ్యాచ్ విద్యార్థులు అన్నప్రసాదం ఏర్పాటు చేసి భక్తులకు పంపిణీ చేశారు. గ్రామ ప్రజల సుఖశాంతి కోసం కార్యక్రమాన్ని నిర్వహించినట్లు వారు తెలిపారు. ఈ కార్యక్రమంలో గ్రామ పెద్దలు, యువకులు, మహిళలు అధిక సంఖ్యలో పాల్గొన్నారు.



ఘనంగా సీతారాముల కల్యాణం

- భద్రకాళి యూత్ అసోసియేషన్ ఆధ్వర్యంలో
- పాల్గొన్న ఎమ్మెల్యే నాయిని, కాంగ్రెస్ యువజన నాయకులు దేవన విష్ణువర్ధన్ రెడ్డి



వేద న్యూస్, హన్మకొండ :

హనుమకొండ న్యూ బస్టాండు వద్ద భద్రకాళి యూత్ అసోసియేషన్ ఆధ్వర్యంలో శ్రీ సీతారాముల కల్యాణ మహోత్సవ వేడుకలు అంగరంగ వైభవంగా జరిగాయి. గత పది సంవత్సరాలుగా హనుమకొండ బస్టాండ్ ప్రాంతంలో శ్రీ సీతారాముల కల్యాణ మహోత్సవ వేడుకలు ఘనంగా నిర్వహిస్తున్నట్లు అసోసియేషన్ సభ్యులు తెలిపారు. ఈ సందర్భంగా సుమారు 1000 మందికి అన్నదాన కార్యక్రమం నిర్వహించారు. కల్యాణ వేడుకలలో వరంగల్ పశ్చిమ ఎమ్మెల్యే నాయిని రాజేందర్ రెడ్డి, యువజన కాంగ్రెస్ నాయకులు విష్ణువర్ధన్ రెడ్డి, 7వ డివిజన్ కాంగ్రెస్ నాయకులు తోట పవన్, రోహిత్ సింగ్ రాకార్, మంద రాకేష్ లు భద్రకాళి అసోసియేషన్ నాయకులు ధర్మ సతీష్ రెడ్డి, డి.డి.గో. శ్రీను, వెల్లండి నవీన్, మజిదీష్, ఆకాష్, కాలినీ వాసులు మహిళలు పెద్ద ఎత్తున పాల్గొన్నారు.

రామాలయ పునఃనిర్మాణానికి విరాళం అందజేత

వేద న్యూస్, రుద్రూర్ :



రుద్రూర్ మండల కేంద్రంలోని శ్రీ రామాలయ నిర్మాణంలో భాగంగా రుద్రూర్ గ్రామానికి చెందిన బీఆర్ఎస్ నాయకులు కొత్తపల్లి రవికిరణ్ 10 వేల రూపాయల విరాళాన్ని శుక్రవారం రామాలయ కమిటీ నిర్వహకులకు అందజేశారు. ఈ కార్యక్రమంలో రామాలయ కమిటీ నిర్వహకులు పత్తి నవీన్, అడప వివేక్, బచ్చి పవన్, అడప నవీన్, వడ్ల నరేష్, కన్నె రవి, జువ్వల శ్రావణ్, పార్వతీ ప్రవీణ్, శ్రీకాంత్ గౌడ్, తదితరులు పాల్గొన్నారు.

శంకరపట్నంలో సీతారాముల కల్యాణ మహోత్సవం

- మండల వ్యాప్తంగా భక్తిశ్రద్ధలతో వేడుకలు

వేద న్యూస్, శంకరపట్నం:



శ్రీరామనవమి పర్వదినాన్ని పురస్కరించుకొని శంకరపట్నం మండలంలోని రామాలయాలు, ఇతర దేవాలయాల్లో శ్రీ సీతారాముల కల్యాణ మహోత్సవాన్ని అంగరంగ వైభవంగా నిర్వహించారు. మండలంలోని కన్యాపూర్ గ్రామంలోని శ్రీ అభయంజనేయ స్వామి దేవస్థానంలో వేద పండితుల మంత్రోచ్ఛారణల మధ్య సీతారాముల కల్యాణం భక్తుల కరతాళ ధ్వనులతో ఘనంగా జరిగింది. ఈ వేడుకను వీక్షించిన భక్తులు భక్తి పరవశంలో మునిగిపోయారు. అనంతరం భక్తులు తలంబ్రాలు సమర్పించి మొక్కులు చెల్లించుకుని తీర్థప్రసాదం, అన్నప్రసాదం స్వీకరించారు. ఈ కార్యక్రమంలో ప్రజాప్రతినిధులు, ఆలయ నిర్వాహకులు, గ్రామస్తులు, మహిళలు, భక్తులు పెద్ద సంఖ్యలో పాల్గొన్నారు.

వర్షకొండలో సీతారాముల కల్యాణ మహోత్సవం



వేద న్యూస్, ఇలహింపట్లం:

ఇలహింపట్లం మండలం వర్షకొండ గ్రామంలో శ్రీరామనవమి సందర్భంగా శ్రీ సీతారాముల కల్యాణ మహోత్సవాన్ని అంగరంగ వైభవంగా నిర్వహించారు. సర్పంచ్ వెంకటే, గ్రామ అభివృద్ధి కమిటీ సభ్యులు ఆధ్వర్యంలో ఈ కార్యక్రమం ఘనంగా జరిగింది. ఉత్సవ విగ్రహాలను మంగళవాయిద్యాలతో పంచముఖ ఆంజనేయ స్వామి ఆలయానికి ఊరేగింపుగా తీసుకెళ్లి అర్చకులు శాస్త్రోక్తంగా కల్యాణం నిర్వహించారు. సర్పంచ్ వెంకటే దంపతులు స్వామివారికి పట్టు వస్త్రాలు, తలంబ్రాలు సమర్పించారు. భక్తులు పెద్ద సంఖ్యలో పాల్గొని స్వామివారి దర్శనం చేసుకున్నారు. భక్తులకు తాగునీరు, చలువ పందిళ్లు, అన్నప్రసాదం వంటి సౌకర్యాలు ఏర్పాటు చేశారు. సాయంత్రం హనుమాన్ మాలాదారులు, భక్తులు పాల్గొని 'జై శ్రీరామ్' నినాదాలతో శోభయాత్ర నిర్వహించారు. ఈ కార్యక్రమంలో అర్చకులు, గ్రామ నాయకులు, యువకులు, ప్రజలు పాల్గొన్నారు.

చొప్పదండిలో వైభవంగా సీతారాముల కల్యాణం

రామాలయంలో మంత్రి లక్ష్మణ్ కుమార్ పూజలు

బొమ్మ బొరుసు ఆడుతున్న ఏడు మందిపై కేసు నమోదు

- రూ.18500, ఐదు మొబైల్ ఫోన్లు స్వాధీనం

వేద న్యూస్, పాపన్నపేట : మండల కేంద్రమైన పాపన్నపేట్ లో బొమ్మ బొరుసు ఆడుతున్న 7 మందిని పోలీసులు పట్టుకున్నట్లు ఎస్ఐ శ్రీనివాస్ గౌడ్ తెలిపారు. శుక్రవారం పాపన్న పేట రామారావు తోట లో కొందరు బొమ్మ బొరుసు ఆడుతున్నట్లు విచారణలో సమాచారం మేరకు అక్కడికి చేరుకున్న పాపన్న పేట ఎస్ఐ శ్రీనివాస్ గౌడ్ తమ సిబ్బంది తోతనిఖీలు నిర్వహించగా, కొంతమంది వ్యక్తులు జూదం ఆడుతున్నట్లు గుర్తించి వెంటనే వారిని అదుపులోకి తీసుకున్నారు. వారి వద్ద నుంచి 18 వేల ఐదువందల నగదు మరియు 5 మొబైల్ ఫోన్లను పోలీసులు స్వాధీనం చేసుకని కేసు నమోదు చేసి దర్యాప్తు కొనసాగిస్తున్నట్లు ఎస్ఐ శ్రీనివాస్ గౌడ్ తెలిపారు. ఈ సందర్భంగా ఎస్ఐ శ్రీనివాస్ గౌడ్ మాట్లాడుతూ, జూదాలకు పాల్పడితే చట్టపరమైన చర్యలు తప్పని హెచ్చరించారు. జూదం కారణంగా కుటుంబాలు ఆర్థికంగా నష్టపోవడంతో పాటు సమాజంలో చెడు ప్రభావం పడుతుందని తెలిపారు. మండలంలో ఎక్కడైనా జూదం నిర్వహిస్తున్నట్లు సమాచారం ఉంటే వెంటనే పాపన్న పేట పోలీస్ లకు తెలియజేయాలని ప్రజలను కోరారు.

- భక్తులతో కళకళలాడిన రామాలయం



వేద న్యూస్, చొప్పదండి:

చొప్పదండి పట్టణంలోని రామాలయంలో వైభవ శుద్ధ నవమి సందర్భంగా శ్రీరామనవమి పర్వదినాన్ని పురస్కరించుకుని శ్రీ సీతారాముల కల్యాణ మహోత్సవాన్ని అత్యంత వైభవంగా నిర్వహించారు. యంగ్ బాయ్స్ యూత్ క్లబ్ ఆధ్వర్యంలో జరిగిన ఈ కార్యక్రమానికి భక్తులు పెద్ద సంఖ్యలో తరలివచ్చారు. పట్టణ మధ్యలో ఉన్న ఆలయానికి భక్తులు అధికంగా హాజరై స్వామివారి కల్యాణాన్ని వీక్షించి ఆశీర్వాదాలు పొందారు. భక్తులకు ఎలాంటి ఇబ్బందులు కలగకుండా నిర్వాహకులు సమగ్ర ఏర్పాట్లు చేశారు. ఆనంతరం అన్నప్రసాద వితరణ నిర్వహించారు.

- రామయ్య కల్యాణోత్సవానికి హాజరు



వేద న్యూస్, ధర్మారం:

శ్రీరామనవమి పర్వదినాన్ని పురస్కరించుకుని రాష్ట్ర సాంఘిక సంక్షేమ శాఖ మంత్రి లక్ష్మణ్ కుమార్ ధర్మారం మండల కేంద్రంలోని రామాలయంలో ప్రత్యేక పూజలు నిర్వహించారు. ఆలయ నిర్వాహకులు మంత్రికి ఘన స్వాగతం పలికారు. ఆనంతరం సీతారాముల కల్యాణోత్సవంలో మంత్రి పాల్గొని భక్తిశ్రద్ధలతో ప్రార్థనలు చేశారు. ఈ సందర్భంగా మంత్రి మాట్లాడుతూ, శ్రీ సీతారాముల ఆశీస్సులతో తెలంగాణ రాష్ట్ర ప్రజలు, నియోజకవర్గ ప్రజలు సుఖసంతోషాలతో ఉండాలని ఆకాంక్షించారు.

బాలయ్యపై అనుచిత వ్యాఖ్యలు.. ఫిర్యాదు చేసిన ఫ్యాన్స్

వేద న్యూస్ డెస్క్:

ప్రముఖ సినీ నటుడు, హిందూపురం ఎమ్మెల్యే సందమూరి బాల కృష్ణపై సోషల్ మీడియాలో చేసిన అనుచిత వ్యాఖ్యలు వివాదాస్పదంగా మారాయి. ఈ ఘటనపై అభిమానులు తీవ్ర ఆగ్రహం వ్యక్తం చేస్తూ పోలీసులకు ఫిర్యాదు చేశారు. సాహెబ్ అహ్మద్ అనే వ్యక్తి ఇన్స్టాగ్రామ్లో బాలకృష్ణపై నిరాధార



ఆరోపణలు చేస్తూ, ఆయన అసెంబ్లీకి మద్దతు సేవించి వస్తారంటూ వ్యాఖ్యానించారు. ఈ వ్యాఖ్యలను బాలయ్య అభిమానులు తీవ్రంగా ఖండించారు. ఇది కేవలం వ్యక్తిగతంగా దూషించడం మాత్రమే కాకుండా, శాసనసభ గౌరవాన్ని కూడా దెబ్బతీసే చర్యగా వారు అభిప్రాయపడ్డారు. ఈ నేపథ్యంలో ప్రకాశం జిల్లా బాలకృష్ణ ఫ్యాన్స్ అసోసియేషన్ అధ్యక్షుడు రావి వాసు, ఒంగోలు నగర అధ్యక్షుడు కాట్రగడ్డ వంశీ ఆధ్వర్యంలో అభిమానులు ఒంగోలు తాలూకా పోలీస్ స్టేషన్ను ఆశ్రయించారు. సీఐ విజయకృష్ణకు రాతపూర్వకంగా ఫిర్యాదు చేస్తూ, నిందితుడిపై కఠిన చర్యలు తీసుకోవాలని డిమాండ్ చేశారు. అంతేకాకుండా, సాహెబ్ అహ్మద్ సోషల్ మీడియా ఖాతాలను తక్షణమే బ్లాక్ చేయాలని, ఇలాంటి అసత్య ప్రచారాలను అరికట్టాలని వారు కోరారు. ఈ ఫిర్యాదు సందర్భంగా హానీఫ్ ఖాన్, కొమ్మాలపాటి మసోజ్ సహా పలువురు అభిమానులు పోలీస్ స్టేషన్కు చేరుకుని నిరసన వ్యక్తం చేశారు. ఈ ఘటన సోషల్ మీడియాలో చర్చనీయాంశంగా మారింది. అభిమానులు బాలకృష్ణకు మద్దతుగా నిలుస్తూ, సెలబ్రిటీలపై అసత్య ఆరోపణలు చేయడాన్ని ఖండిస్తున్నారు. పోలీసులు ఈ ఫిర్యాదుపై దర్యాప్తు చేపట్టినట్లు సమాచారం.

తిరిగి తెలుగులో సినిమాలకు రెడీ అయిన కృతి శెట్టి



వేద న్యూస్ డెస్క్:

దక్షిణాది సినీ పరిశ్రమలో తనకంటూ ప్రత్యేక గుర్తింపు సంపాదించుకున్న కృతి శెట్టి మళ్లీ టాలీవుడ్పై దృష్టి సారించినట్లు సమాచారం. ఒకప్పుడు వరుస విజయాలతో సెన్సేషన్గా నిలిచిన ఈ యువ నటి, మధ్యలో తమిళ సినిమాలపై ఎక్కువగా దృష్టి పెట్టింది. అయితే ఇప్పుడు తిరిగి తెలుగు సినిమాల్లో బిజీ కావడానికి సిద్ధమవుతోందని ఇండస్ట్రీ వర్గాలు చెబుతున్నాయి. 2003 సెప్టెంబర్ 21న కర్ణాటకలోని మంగళూరులో జన్మించిన కృతి, ముంబైలో పెరిగింది. చిన్నతనం నుంచే ప్రకటనల ద్వారా కెరీర్ ప్రారంభించిన ఆమె, అనేక ప్రముఖ బ్రాండ్ల ప్రకటనల్లో నటించి గుర్తింపు తెచ్చుకుంది. ఆనంతరం సూపర్ 30 సినిమాతో సినీరంగ ప్రవేశం చేసి, హీరోయిన్గా ఎదిగింది. తెలుగులో 'ఉప్పెన' సినిమాతో భారీ విజయాన్ని అందుకున్న కృతి, ఆ తర్వాత వరుసగా పలు చిత్రాల్లో నటించి టాలీవుడ్లో మంచి క్రేజ్ సంపాదించుకుంది. అయితే కొన్ని సినిమాలు ఆశించిన స్థాయిలో విజయం సాధించకపోవడంతో, ఆమె దృష్టి తమిళ చిత్రాలపై ఎక్కువైంది. తమిళంలో స్టార్ హీరో కార్తి నరసన నటించిన 'వాతియార్' వంటి ప్రాజెక్టులతో మంచి గుర్తింపు పొందింది. ప్రస్తుతం మరో తమిళ హీరో జయం రవితో కూడా ఓ సినిమాలో నటిస్తోంది. ఇక మళ్లీ టాలీవుడ్లోకి రీఎంట్రీ ఇవ్వడానికి కృతి సిద్ధమవుతున్నట్లు సమాచారం. ప్రముఖ దర్శకుడు అనిల్ రావిపూడి తెరకెక్కిస్తున్న భారీ మల్టీస్టారర్ సినిమాలో ఆమె హీరోయిన్గా నటించే అవకాశాలు ఉన్నట్లు టాక్ వినిపిస్తోంది. ఈ చిత్రంలో వెంకటేష్, కళ్యాణ్ రామ్ ప్రధాన పాత్రల్లో నటించనున్నారని సమాచారం. అలాగే మరో హీరోయిన్గా కీర్తి సురేష్ పేరు కూడా వినిపిస్తోంది. ఇదిలా ఉంటే, కృతి ప్రస్తుతం కథల ఎంపికలో జాగ్రత్తలు తీసుకుంటున్నట్లు తెలుస్తోంది. మంచి కథ, బలమైన పాత్రలకు ప్రాధాన్యం ఇస్తూ, తిరిగి టాలీవుడ్లో తన స్థానాన్ని బలపరుకోవాలని భావిస్తున్నట్లు సినీ వర్గాలు చెబుతున్నాయి. సోషల్ మీడియాలో యాక్టివ్గా ఉండే ఆమె, తరచూ తన గ్లామరస్ ఫోటోలు, వీడియోలతో అభిమానులను అలరిస్తోంది. మొత్తానికి, కృతి శెట్టి మళ్లీ తెలుగులో బిజీ అవుతుండటం టాలీవుడ్లో ఆసక్తి రేపుతోంది. కొత్త ప్రాజెక్టులతో ఆమె కెరీర్ మరోసారి ఊపందుకునే అవకాశాలు కనిపిస్తున్నాయి. ఆమె రీఎంట్రీలో హీరోయిన్ల మధ్య పోటీ మరింత పెరగడం ఖాయమని విశ్లేషకులు భావిస్తున్నారు.

సాయి పల్లవి పెళ్లి రూమర్స్.. క్లారిటీ ఇచ్చిన తేడీ పవర్ స్టార్

వేద న్యూస్ డెస్క్:

సహజ నటనతో దక్షిణాది సినీ పరిశ్రమలో ప్రత్యేక గుర్తింపు సంపాదించుకున్న సాయి పల్లవి మరోసారి వార్తల్లో నిలిచారు. ఇటీవలి కాలంలో ఆమె పెళ్లిపై వస్తున్న రూమర్స్ సోషల్ మీడియాలో వైరల్ అవుతుండగా, వాటికి ఆమె స్వయంగా క్లారిటీ ఇవ్వడం చర్చనీయాంశంగా మారింది. డ్యాన్స్ షోల ద్వారా తన ప్రయాణాన్ని ప్రారంభించిన సాయి పల్లవి, చదువును కూడా సమానంగా ప్రాధాన్యంగా తీసుకుని మెడికల్ డిగ్రీ పూర్తి చేసింది. ఆ తర్వాత సినీమాల్లోకి అడుగుపెట్టి తన సహజమైన నటనతో ప్రేక్షకులను ఆకట్టుకుంది. ముఖ్యంగా ప్రేమమ్ సినీమాలో 'మలర్ టీచర్' పాత్రతో ఆమె ఒక్కసారిగా స్టార్గా మారింది. ఆ పాత్రలో ఆమె చూపించిన భావ వ్యక్తీకరణ, నాట్యం, సహజ నటన ప్రేక్షకుల మనసుల్లో చెరగని ముద్ర వేసింది. ఆ తరువాత ఫిదా సినీమా ద్వారా తెలుగు ప్రేక్షకులకు మరింత దగ్గరైంది. తెలంగాణ యానలో మాట్లాడిన తీరు, భానుమతి పాత్రలో చూపించిన ఎనర్జీ యువతను ఆకట్టుకుంది. దీంతో ఆమెకు 'లేడీ పవర్ స్టార్' అనే ప్రత్యేక గుర్తింపు వచ్చింది. ఆ తర్వాత ఆమె చేసిన ప్రతి సినీమా కూడా కంటెంట్ పరంగా బలంగా ఉండటంతో పాటు, ఆమె పాత్రలకు మంచి ప్రాధాన్యం ఉండడం విశేషం. ప్రస్తుతం సాయి పల్లవి కెరీర్ పీక్లో కొనసాగుతోంది. బాలీవుడ్లో జనైద్ ఖాన్ కలిసి ఓ సినిమాతో ఎంట్రీ ఇస్తుండగా, ప్రతిష్టాత్మక రామాయణంలో సీత పాత్రలో నటించడం అభిమానుల్లో ఆసక్తిని పెంచుతోంది. అదేవిధంగా తమిళంలో ధనుష్ నరసన కూడా ఓ భారీ ప్రాజెక్టులో నటించు బిజీగా ఉంది. ఇలాంటి సమయంలో ఆమె వ్యక్తిగత జీవితానికి సంబంధించిన పెళ్లి వార్తలు నెట్టింట హాట్చెట్ చేస్తున్నాయి. అయితే ఈ రూమర్స్పై స్పందించిన సాయి పల్లవి, ఎలాంటి సందేహాలకు తావు లేకుండా తన అభిప్రాయాన్ని స్పష్టంగా వెల్లడించింది. "ప్రస్తుతం నా పూర్తి దృష్టి కెరీర్పైనే ఉంది. నేను చేయాలనుకున్న పాత్రలు, సినీమాలు ఇంకా చాలా ఉన్నాయి. పెళ్లి గురించి ఇప్పట్లో ఎలాంటి ఆలోచన లేదు. నేను ప్రస్తుతం సింగిల్గానే ఉన్నాను" అని ఆమె చెప్పింది.



నెమ్మదించిన 'డ్రాగన్' షూటింగ్



వేద న్యూస్ డెస్క్:

డ్రాగన్ చిత్ర షూటింగ్ నెమ్మదిగా సాగుతుండటంతో అభిమానుల్లో ఆందోళన వ్యక్తమవుతోంది. జూనియర్ ఎన్టీఆర్ హీరోగా, ప్రకాంత్ సీల్ దర్శకత్వంలో తెరకెక్కుతున్న ఈ భారీ ప్రాజెక్టుపై ఇప్పటికే భారీ అంచనాలు నెలకొన్నాయి. అయితే షూటింగ్ ప్రారంభమై చాలా కాలం గడిచినా ఇప్పటివరకు కేవలం 40 శాతం మాత్రమే పూర్తయిందని సమాచారం. దీంతో సినీమా విడుదల మరింత ఆలస్యమయ్యే అవకాశం ఉందని సినీ వర్గాలు చెబుతున్నాయి. ప్రకాంత్ సీల్ సినీమాలు సాధారణంగా భారీ యాక్షన్ సన్నివేశాలు, గ్రాండ్ విజువల్స్ తో తెరకెక్కుతాయి. ప్రతి సన్నివేశాన్ని అత్యంత నాణ్యతతో తెరకెక్కించడంపై ప్రత్యేక శ్రద్ధ తీసుకోవడం వల్ల షూటింగ్ వేగం తగ్గినట్లు తెలుస్తోంది. ముఖ్యంగా ఎన్టీఆర్ పాత్రకు సంబంధించిన కీలక సన్నివేశాలను భారీ స్థాయిలో షూట్ చేస్తున్నట్లు సమాచారం. ఈ చిత్రంలో రుక్మిణి వసంత్ కథానాయికగా నటిస్తుండగా, ఆమె పాత్ర కూడా కథలో కీలకంగా ఉండనుంది. ఎన్టీఆర్ను ఇంతవరకు చూడని కొత్త అవతారంలో చూపించేందుకు దర్శకుడు ప్రత్యేకంగా కృషి చేస్తున్నాడు. డ్రాగన్ చిత్రాన్ని ఎన్టీఆర్ ఆర్ట్స్, మైత్రి మూవీ మేకర్స్ సంస్థలు సంయుక్తంగా నిర్మిస్తున్నాయి. భారీ బడ్జెట్తో తెరకెక్కుతున్న ఈ సినీమా ఆలస్యమైనా, మంచి క్వాలిటీతో బ్లాక్బస్టర్గా నిలుస్తుందనే నమ్మకంతో అభిమానులు ఎదురుచూస్తున్నారు.

'పెద్ది' టీజర్ హంగామా



వేద న్యూస్ డెస్క్:

పెద్ది చిత్రానికి సంబంధించిన తాజా టీజర్ మెగా అభిమానుల్లో ఉత్సాహాన్ని రెట్టింపు చేసింది. రామ్ చరణ్ పుట్టినరోజు సందర్భంగా విడుదలైన ఈ టీజర్ ప్రస్తుతం సోషల్ మీడియాలో వైరల్గా మారింది. దర్శకుడు బుబ్లిబాబు సానా తెరకెక్కిస్తున్న ఈ రూరల్ స్పోర్ట్స్ డ్రామాలో రామ్ చరణ్ పూర్తిగా భిన్నమైన మాస్ అవతారంలో కనిపించారు. మొదటి టీజర్లో క్రికెట్ ఆటగాడిగా కనిపించిన ఆయన, ఈసారి కుస్తీ పోటీల్లో పాల్గొనే శక్తివంతమైన యోధుడిగా దర్శనమిచ్చారు. భారీ శరీరాకృతి, రఫ్ లుక్, కఠినమైన భావోద్వేగాలతో ఆయన పాత్రకు మరింత బలం చేకూరింది. ఈ టీజర్ ద్వారా సినీమా నేపథ్యంపై కొంత క్లారిటీ వచ్చింది. ఉత్తరాంధ్ర గ్రామీణ నేపథ్యంలో కథ సాగుతూ, స్థానిక క్రీడలు ముఖ్యంగా కుస్తీ పోటీలు కీలక పాత్ర పోషించనున్నట్లు తెలుస్తోంది. రామ్ చరణ్ చేసిన శరీర మార్పు ఈ సినీమాకు ప్రధాన ఆకర్షణగా నిలవనుంది. ఇక ఈ చిత్రంలో జాన్వీ కపూర్ కథానాయికగా నటిస్తుండగా, ఆమె పాత్ర కూడా కథలో ప్రత్యేకంగా ఉండబోతుందని సమాచారం. భారీ నిర్మాణ విలువలతో తెరకెక్కుతున్న ఈ చిత్రం పలు విభాగాల్లో కొత్త ప్రమాణాలు సృష్టించే అవకాశముందని సినీ వర్గాలు భావిస్తున్నాయి. ప్రస్తుతం టీజర్తోనే భారీ బజ్ సృష్టించిన పెద్ది చిత్రం ఏప్రిల్ 30న ప్రపంచవ్యాప్తంగా విడుదల కానుంది. టీజర్లో కనిపించిన మాస్ అవతారంతో రామ్ చరణ్ అభిమానులను అలరించగా, సినీమా విడుదలపై అంచనాలు మరింత పెరిగాయి.

టీమిండియాలోకి వైభవ్ సూర్యవంశీ..

పరుగుల వరదకు నాంది?

వేద న్యూస్ డెస్క్:

భారత క్రికెట్లో కొత్త సంచలనం సృష్టిస్తున్న యువ ఆటగాడు వైభవ్ సూర్యవంశీ పేరు ప్రస్తుతం దేశవ్యాప్తంగా మారుమోగుతోంది. కేవలం 14 ఏళ్ల 23 రోజుల వయసులోనే ఐపీఎల్ 2026 సీజన్లో రాజస్థాన్ రాయల్స్ తరఫున ఆరంగేట్రం చేసి రికార్డులు సృష్టించిన ఈ బాల ప్రతిభ, తన తొలి మ్యాచ్లోనే శార్దూల్ రాకూర్ వేసిన మొదటి బంతిని సిక్సర్గా మలచి అందరినీ ఆశ్చర్యపరిచాడు. అంతటితో ఆగకుండా, మూడో మ్యాచ్లోనే గుజరాత్ ట్రైటాన్స్ కేవలం 35 బంతుల్లో సెంచరీ సాధించి, యూసుఫ్ పఠాన్ పేరిట ఉన్న ఫాస్టెస్ట్ సెంచరీ రికార్డును బద్దలు కొట్టాడు. ఈ ప్రదర్శనతోనే అతడు క్రికెట్ ప్రపంచంలో హాట్ టాపిక్గా మారిపోయాడు. ఐపీఎల్ కే వరిమితం కాకుండా అంతర్జాతీయ స్థాయిలోనూ తన ప్రతిభను చాటుకున్న వైభవ్, అండర్-19 ప్రపంచకప్ ఫైనల్లో ఇంగ్లాండ్పై 80 బంతుల్లో 175 పరుగులు చేసి భారతకు విజయం అందించాడు. అతని ఇన్నింగ్స్లో 15 సిక్సర్లు, 15 ఫోర్లు ఉండటం అతని దూకుడు బ్యాటింగ్కు నిదర్శనం. ఆస్ట్రేలియా, దక్షిణాఫ్రికా పర్యటనల్లోనూ అతని ఆట స్థిరంగా ఉండటం విశేషం. అంతర్జాతీయ క్రికెట్ మండలి నిబంధనల ప్రకారం 15 ఏళ్లు పూర్తి అయితేనే అంతర్జాతీయ మ్యాచ్లు ఆడే అర్హత లభిస్తుంది. మార్చి 27, 2026తో 15వ ఏట అడుగుపెట్టిన వైభవ్, ఇప్పుడు అధికారికంగా టీమిండియా సీనియర్ జట్టులోకి ఎంపికయ్యే అర్హతను సాధించాడు. గతంలో పాకిస్థాన్కు చెందిన హసన్ రజా చిన్న వయసులో టెస్ట్ ఆడిన రికార్డు ఉంది. ఇప్పుడు అదే దారిలో వైభవ్ ముందుకు సాగుతున్నాడు. త్వరలోనే రోహిత్ శర్మ, విరాట్ కోహ్లా వంటి దిగ్గజాలతో కలిసి ఆడే అవకాశం ఈ యువ ఆటగాడికి లభించే అవకాశం ఉంది. ప్రస్తుతం ఐపీఎల్లో బిజీగా ఉన్న వైభవ్, మార్చి 30న చెన్నై సూపర్ కింగ్స్ జరిగే మ్యాచ్లో మరోసారి తన ప్రతిభను చాటుకునేందుకు సిద్ధమవుతున్నాడు. ఇక భవిష్యత్తు చూస్తే, 2027 వచ్చే ప్రపంచకప్ దృష్ట్యా సెలెక్షన్లు అతనిపై ప్రత్యేక దృష్టి పెట్టే అవకాశాలు ఉన్నాయి. అతని ప్రస్తుత ఫామ్, ఆత్మవిశ్వాసం చూస్తుంటే, భారత క్రికెట్కు మరో సూపర్ స్టార్ సిద్ధమవుతున్నాడని విశేషాలు భావిస్తున్నారు. మొత్తానికి, చిన్న వయసులోనే భారీ రికార్డులు బద్దలు కొడుతూ ముందుకు దూసుకెళ్తున్న వైభవ్ సూర్యవంశీ పేరు భవిష్యత్తులో మరింత గర్వించనందని చెప్పడంలో ఎలాంటి సందేహం లేదు.



ఆర్సీబీకి మరో షాక్..

ఫిట్నెస్ టెస్టులో విఫలమైన స్టార్ పేసర్..!



వేద న్యూస్ డెస్క్:

ఐపీఎల్ 2026 ప్రారంభానికి ముందే జట్టుకు పరుగుగా ఎదురుదెబ్బలు తగులుతున్న వేళ, రాయల్ ఛాలెంజర్స్ బెంగళూరు (ఆర్సీబీ)కి మరో పెద్ద షాక్ తగిలింది. ఇప్పటికే ప్రధాన పేసర్ జోష్ హేజిల్వుడ్ గాయంతో కొన్ని మ్యాచ్లకు దూరం కానుండగా, ఇప్పుడు మరో విదేశీ పేసర్ సువాన్ తుషార అందుబాటులో ఉండడంపై అనిశ్చితి నెలకొంది. శ్రీలంక క్రికెట్ బోర్డు నుంచి అవసరమైన నో అజ్జైక్స్ సర్టిఫికేట్ (ఎన్ఓసీ) ఇంకా రాకపోవడంతో తుషార ఐపీఎల్లో ఆడటం సందేహంగా మారింది. ఇటీవల శ్రీలంక బోర్డు ఫిట్నెస్ ప్రమాణాలను కఠినతరం చేయడంతో, వాటిని పూర్తి చేసిన ఆటగాళ్లకే విదేశీ లీగ్లో ఆడేందుకు అనుమతి ఇస్తోంది. ఈ క్రమంలో తుషార ఆ ప్రమాణాలను అందుకోలేకపోవడంతో అతడికి అనుమతి నిలిచిపోయింది. ఇప్పటికే గాయాల సమస్యలతో ఆర్సీబీ పేస్ దళం బలహీనపడగా, మరోవైపు యుజ్ దయాల్ని ప్రాంచైజీ వేటు వేయడం జట్టుకు మరింత ఇబ్బందిగా మారింది. దీంతో బొలింగ్ విభాగంలో లోటు సృష్టంగా కనిపిస్తోంది. అయితే, ఇతర శ్రీలంక ఆటగాళ్లు అయిన దుప్పంత చమీర, దసున్ శనక, పథుమ్ నిశాంక, కమిందు మెండిస్లకు ఎన్ఓసీ లభించడంతో వారు ఐపీఎల్ ఆడేందుకు సిద్ధమయ్యారు. మార్చి 28న ప్రారంభమయ్యే ఐపీఎల్ తొలి మ్యాచ్లో ఆర్సీబీ, సన్రైజర్స్ హైదరాబాద్ తలపడనుంది. ఈ కీలక మ్యాచ్కు ముందు పేసర్ల కొరత జట్టుపై ఎంత ప్రభావం చూపుతుందో చూడాలి. అభిమానుల్లో ఆందోళన కలిగిస్తున్నాయి.

రోహిత్ను గుర్తుపట్టలేకపోయిన నీతా అంబానీ..!

వేద న్యూస్ డెస్క్:

ఐపీఎల్ 2026 సీజన్కు సిద్ధమవుతున్న టీమిండియా స్టార్ బ్యాటర్ రోహిత్ శర్మ తన కొత్త లుక్తో అందరినీ ఆశ్చర్యపరుస్తున్నాడు. తాజాగా ముంబై ఇండియన్స్ ప్రాక్టీస్ సెషన్లో జరిగిన ఓ సంఘటన ఇప్పుడు సోషల్ మీడియాలో వైరల్గా మారింది. ముంబై ఇండియన్స్ అధినేత్రి నీతా అంబానీ, రోహిత్ను చూసి కాసేపు గుర్తుపట్టలేకపోయారు. అతని ఫిట్నెస్ ట్రాన్స్ఫర్మేషన్ చూసి ఆశ్చర్యపోయిన ఆమె, “అసలు నిన్ను గుర్తుపట్టలేకపోయాను.. కుర్రాడిలా మారిపోయావు” అంటూ ప్రశంసించారు. ఈ మాటలకు రోహిత్ సిగ్గుపడుతూ నవ్వుయడం అక్కడి వారికి ఆకట్టుకుంది. 2027 వచ్చే ప్రపంచకప్ను లక్ష్యంగా పెట్టుకున్న రోహిత్, తన ఫిట్నెస్పై ప్రత్యేక దృష్టి సారించాడు. కఠినమైన డైట్, పర్ఫర్మన్లతో దాదాపు 10 కిలోల బరువు తగ్గి అక్రెడ్ సైమ్ లుక్లో కనిపిస్తున్నాడు. అతని ఈ మార్పు అభిమానులను కూడా ఆశ్చర్యానికి గురిచేస్తోంది. ఇక అదే ప్రాక్టీస్ సెషన్లో మరో సరదా సంఘటన కూడా చోటుచేసుకుంది. నీతా అంబానీ తన మనవళ్లతో కలిసి మైదానానికి రాగా, బొలింగ్ కోడ్ కీరన్ పొలార్లు చూపిస్తూ “పొలి కాక్” అని పిలవడంతో అక్కడ నవ్వులు పూశాయి. తనను ‘కాక్’ అని పిలవడంతో



పొలార్ల కూడా కాసేపు ఆశ్చర్యపోయాడు. ఈ మొత్తం వీడియోను ముంబై ఇండియన్స్ సోషల్ మీడియాలో షేర్ చేయడంతో అది ఇప్పుడు వైరల్గా మారింది. రోహిత్ కొత్త లుక్, నీతా అంబానీ రియాక్షన్ అభిమానులను ఆకట్టుకుంటున్నాయి.

పీఎస్ఎల్లో వింత.. రంగు మారిన బంతి..!



వేద న్యూస్ డెస్క్:

పాకిస్థాన్ సూపర్ లీగ్ 2026 ఆరంభ మ్యాచ్లోనే ఓ వింత ఘటన చోటుచేసుకుంది. లాహోర్లోని గడ్డాఫీ స్టేడియంలో జరిగిన మ్యాచ్లో తెల్లటి క్రికెట్ బంతి గులాబీ రంగులోకి మారడం అందరినీ ఆశ్చర్యానికి గురిచేసింది. లాహోర్ ఖలందర్స్, హైదరాబాద్ కింగ్స్మెన్ జట్ల మధ్య జరిగిన ఈ మ్యాచ్లో ఆట మధ్యలో ఫీల్డర్లు బంతిని తమ జెర్సీలకు రుద్దడం వల్ల ఈ సమస్య తలెత్తింది. హైదరాబాద్ కింగ్స్మెన్ జెర్సీలకు వాడిన నాసిరకం రంగు తెల్లటి బంతికి అంటుకోవడంతో, కొద్దిసేపటికే అది పింక్గా మారిపోయింది. ఈ ఘటనకు సంబంధించిన వీడియోలు సోషల్ మీడియాలో వైరల్ కావడంతో నెటిజన్లు మీమ్స్, సెటైర్లతో విరుచుకుపడ్డారు. అంతర్జాతీయ లీగ్లో ఇలాంటి ఘటన జరగడం పీఎస్ఎల్ నాణ్యతపై ప్రశ్నలు లేవనెత్తింది. ఈ విషయంపై పాకిస్థాన్ మాజీ క్రికెటర్ కప్తూన్ అక్తల్ వ్యంగ్యంగా స్పందిస్తూ, “జెర్సీలకు స్టానికంగా రంగు వేయించినట్లుంది” అంటూ ఎగతాళి చేశాడు. ఇక అభిమానులు కూడా తీవ్ర అసంతృప్తి వ్యక్తం చేశారు. “ఇది అంతర్జాతీయ లీగ్లా కనిపించట్లేదు”, “గల్లీ క్రికెట్లా ఉంది” అంటూ కామెంట్లు చేశారు. మ్యాచ్ ప్రసార నాణ్యతపై కూడా విమర్శలు వెల్లువెత్తాయి. 4కే అని చెప్పినా, కెమెరా షేకింగ్, మనకబారిన దృశ్యాలు, ఆడియో-వీడియో సింక్ సమస్యలు కనిపించాయని ప్రేక్షకులు పేర్కొన్నారు. అయితే ఈ ట్రోలింగ్పై హైదరాబాద్ కింగ్స్మెన్ ప్రాంచైజీ సరదాగా స్పందిస్తూ, “పీఎస్ఎల్లో తొలి పింక్ బాల్ మ్యాచ్ గెలిచినందుకు అభినందనలు” అంటూ సెటైర్లకల్ పోస్టు చేసింది. మొత్తంగా బంతి రంగు మారిన ఘటన, సాంకేతిక లోపాలతో పీఎస్ఎల్-2026 ప్రారంభం వివాదాస్పదంగా మారింది.

బ్యాడ్మింటన్కు గుడ్బై చెప్పిన కరోలినా మారిన్..!

వేద న్యూస్ డెస్క్:

బ్యాడ్మింటన్ ప్రపంచంలో తనదైన ముద్ర వేసుకున్న స్పెయిన్ దిగ్గజ క్రీడాకారిణి కరోలినా మారిన్ అంతర్జాతీయ కెరీర్కు గుడ్బై చెప్పింది. పదేపదే వేధిస్తున్న మోకాలి గాయాల కారణంగా ఆమె ఈ కఠిన నిర్ణయం తీసుకోవాల్సి వచ్చింది. చాలాకాలంగా కుడి, ఎడమ మోకాళ్ల గాయాలతో బాధపడుతున్న మారిన్, ఇటీవల గాయం తీవ్రత పెరగడంతో ఇకపై కొనసాగడం సాధ్యం కాదని భావించింది. యూరోపియన్ ఛాంపియన్షిప్లో ఆడాలని ఆశించినా, శరీరం సహకరించకపోవడంతో చివరికి రిటైర్మెంట్ ప్రకటించింది. ఈ సందర్భంగా సోషల్ మీడియాలో భావోద్వేగంగా స్పందించిన మారిన్, “నా ప్రాఫెషనల్ బ్యాడ్మింటన్ ప్రయాణం ఇక్కడితో ముగిసింది. మరోసారి కోర్టులో పోటీ పడాలని ఎంతో ఆశపడ్డాను, కానీ గాయం ఆ అవకాశాన్ని దూరం చేసింది” అని తెలిపింది. తన కెరీర్లో మారిన్ ఎన్నో గొప్ప విజయాలు సాధించింది. 2016 రియో ఒలింపిక్స్లో స్వర్ణ పతకం గెలవడం ఆమె కెరీర్లో అత్యంత ముఖ్య ఘట్టం. అలాగే ప్రపంచ ఛాంపియన్షిప్లలో మూడు స్వర్ణ పతకాలు సాధించి తన ప్రతిభను



చాటుకుంది. భారత స్టార్ పి.వి. సింధుతో జరిగిన మ్యాచ్లు అభిమానులకు చిరస్మరణీయంగా నిలిచాయి. గాయాలు ఎదురైనా పట్టుదలతో ముందుకు సాగిన మారిన్, తన ఆగ్రెసివ్ ఆటతీరుతో బ్యాడ్మింటన్ ప్రపంచంలో ప్రత్యేక స్థానం సంపాదించింది. ఆమె రిటైర్మెంట్తో క్రీడా ప్రపంచం ఒక గొప్ప ఛాంపియన్స్ కోల్పోయిందనే అభిప్రాయం వ్యక్తమవుతోంది.